

မြန်မာ့အလင်း

၁၂၇၅ ခုနှစ်က တည်ထောင်သည်။ Established in 1914
Myanma Alinn Daily

မိမိကိုယ်ကိုဆုံးမ

မြောင်းတူးရေယူသမားတို့သည် အလိုရှိရာသို့ ရေကို ယူဆောင်ကုန်၏။ လေးသမားတို့သည် မြားကို မြောင့် ကုန်၏။ သစ်ရွေသမားတို့သည် လိုတိုင်းရအောင် သစ်ကို ရွှေကုန်၏။ ပညာရှိတို့သည် မိမိကိုယ်ကို ယဉ်ကျေးအောင် ဆုံးမကုန်၏။

ပဏ္ဍိတဝဂ်(ဓမ္မပဒ - ၈၀)

၁၃၇၈ ခုနှစ်၊ ဝါခေါင်လဆန်း ၉ ရက်

၂၀၁၆ ခုနှစ်၊ ဩဂုတ် ၁၂ ရက်၊ သောကြာနေ့

အတွဲ (၅၅)၊ အမှတ် (၃၁၂)

နိုင်ငံတော်သမ္မတဦးထင်ကျော် အီဂျစ်နိုင်ငံသံအမတ်ကြီးအား လက်ခံတွေ့ဆုံ



နေပြည်တော် ဩဂုတ် ၁၁

တာဝန်ပြီးဆုံး၍ ပြန်လည်ထွက်ခွာတော့မည့် အီဂျစ်နိုင်ငံသံအမတ်ကြီး မစ္စတာ ဟန်နီရီရစ် မိုဝ်ဒ်သည် ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးထင်ကျော်အား ယနေ့မုန်းလွဲ ၃ နာရီတွင် နေပြည်တော်ရှိ နိုင်ငံတော်သမ္မတအိမ်တော် ဧည့်ခန်းမ၌ လာရောက်တွေ့ဆုံသည်။

တွေ့ဆုံပွဲသို့ ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာ ဇေမြင့်၊ နိုင်ငံခြားရေးဝန်ကြီးဌာန အမြဲတမ်းအတွင်းဝန် ဦးအောင်လင်းနှင့် တာဝန်ရှိသူများ တက်ရောက်ကြသည်။ (သတင်းစဉ်)

နိုင်ငံတော်သမ္မတ ဦးထင်ကျော် အီဂျစ်နိုင်ငံသံအမတ်ကြီး မစ္စတာ ဟန်နီရီရစ် မိုဝ်ဒ်အား လက်ခံတွေ့ဆုံစဉ် (သတင်းစဉ်)

နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် တရုတ်နိုင်ငံ ကွန်မြူနစ်ပါတီ နိုင်ငံတကာဆက်ဆံရေး ဝန်ကြီးအား လက်ခံတွေ့ဆုံ

နေပြည်တော် ဩဂုတ် ၁၁

ပြည်ထောင်စုသမ္မတမြန်မာနိုင်ငံတော် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် တရုတ်ပြည်သူ့သမ္မတနိုင်ငံ ကွန်မြူနစ်ပါတီ နိုင်ငံတကာဆက်ဆံရေး ဝန်ကြီး H.E. Mr. Song Tao နှင့် အဖွဲ့အား ယနေ့နံနက် ၁၀ နာရီတွင် နိုင်ငံခြားရေး ဝန်ကြီးဌာန ပြည်ထောင်စုဝန်ကြီး၏ ဧည့်ခန်းမ၌ လက်ခံတွေ့ဆုံသည်။

တွေ့ဆုံစဉ် မြန်မာနိုင်ငံနှင့် တရုတ်ပြည်သူ့သမ္မတနိုင်ငံတို့အကြား ဆက်ဆံရေးနှင့် ပူးပေါင်းဆောင်ရွက်ရေးဆိုင်ရာကိစ္စရပ်များကို ဆွေးနွေးကြသည်။ (သတင်းစဉ်)

နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် တရုတ်ပြည်သူ့သမ္မတနိုင်ငံ ကွန်မြူနစ်ပါတီ နိုင်ငံတကာ ဆက်ဆံရေးဝန်ကြီး H.E. Mr. Song Tao အား ရင်းရင်းနှီးနှီး နှုတ်ဆက်စဉ် (သတင်းစဉ်)



လစဉ်တစ်လအတွင်း (၁၀) ငြိမ်နှင့်အထက် လာရောက်တစ်သွားသူများအား Promotion အနေဖြင့် သတ်မှတ်ရက်အလိုက် Green Fees အခမဲ့(၁) ငြိမ် တစ်စားခွင့် ပြုသွားမည်အဖြစ် Hole In One ရရှိပါက KENBO - 125 ဆိုင်ကယ်(၁)စီး၊ ဝတ်ပြုရုံးဖြင့်သွားမည်ဖြစ်ပါကြောင်း သတင်းတောင်းပါအပ်ပါသည်။

OKKALA GOLF RESORT
 ဆက်သွယ်ရန် ဝန်ထမ်း - ၀၉-၃၀၉၉၀၃၃၄၊ ၀၉၃၀၉၉၀၃၃၅ Email-okkala.golfresort@gmail.com

မြန်မာ့အလင်း

ရန်ကုန်ခရီးသွားများနှင့် Water Taxi

ရန်ကုန်မြို့တွင် ခေတ်အဆက်ဆက်ဖြေရှင်းရန်ခက်သည့် ပြဿနာများမှာ အမှိုက်များစည်းကမ်းမဲ့စွန့်ပစ်ခြင်း၊ ရေမြောင်းများပိတ်ဆို့ခြင်း၊ လူသွားစင်ကြယ်ပေး ကျူးကျော်ပေးရောင်းခြင်း၊ ယာဉ်ကြောပိတ်ဆို့ခြင်း၊ အများသုံးဘတ်စ်ကားများ ခရီးသည်အပြည့်အသိပ်တင်ဆောင်ခြင်း စသည်တို့ဖြစ်သည်။ အဆိုပါပြဿနာများကို အစိုးရအဆက်ဆက်တို့က နည်းဟန်အမျိုးမျိုးဖြင့် ကြိုးစားဖြေရှင်းခဲ့ကြသော်လည်း အောင် ယနေ့ထက်တိုင် အမြေထွက်နိုင်သေးသည့် ပစ္စည်းများဖြစ်နေဆဲပင်ဖြစ်သည်။

ခရီးသည်နှင့် အများသုံးဘတ်စ်ကားများ မမျှတမှု ယာဉ်ကြောကျပ်တည်းမှုတို့နှင့် ပတ်သက်၍ ပြည်တွင်းပြည်ပမှ သူတော်များ၊ ပညာရှင်များက အကြံဉာဏ်များ၊ နည်းပညာများ စသည်ဖြင့် အကူအညီပေးပေးခဲ့ကြသကဲ့သို့ အကောင်အထည်ဖော်မှုများ အောင်မြင်မှုမရရှိဘဲ နိဂုံးချုပ်သွားခဲ့ရသည့် သာဓကများကိုလည်း တွေ့မြင်ခဲ့ကြရသည်။ ဥပမာအားဖြင့် လှိုင်သာယာ-စဉ့်အိုင်တန်း ခုတ်မောင်းပြေးဆွဲခဲ့သည့် ကူးတို့ရေယာဉ်အစီအစဉ်၊ အလုံ(ထော်လီကျွေ)မှ လင်းစံဒေါင်းသို့ ပြေးဆွဲခဲ့သည့် လျှပ်စစ်ရထားအစီအစဉ်တို့ပင် ဖြစ်သည်။ အဆိုပါအစီအစဉ်တို့၏ မူလရည်ရွယ်ချက်များမှာ ယာဉ်ကြောပိတ်ဆို့မှုများကို အထိုက်အလျောက်ပြေလည်စေရန်၊ ခရီးသည်များ သက်သောင့်သက်သာဖြင့် သွားလာနိုင်စေရန် စသည့် ရည်ရွယ်ချက်ကောင်းများဖြစ်ခဲ့သော်လည်း မျှော်မှန်းထားသလို ဖြစ်မလာဘဲ အဆုံးအရှုံးများဖြင့် ရပ်ဆိုင်းခဲ့ကြရသည်။

ယခုလည်း ရန်ကုန်မြို့၏ ယာဉ်ကြောကျပ်တည်းမှုနှင့် ခရီးသည်တင်ယာဉ်များတွင် ခရီးသည်များ ငါးပိသိပ်၊ ငါးချဉ်သိပ် ကျပ်တည်းစွာလိုက်ပါစီးနင်းနေကြရသည့် နေ့စဉ်ခရီးများ လျော့ပါးသက်သာစေရန် ရည်ရွယ်၍ ရန်ကုန်မြစ်(လှိုင်မြစ်)နှင့် ငမိုးရိပ်ချောင်း စသည့် ရန်ကုန်မြစ်အရှေ့ဘက်၊ အနောက်ဘက်၊ တောင်ဘက်တို့ကို ဝိုင်းပတ်ထားသည့် ရေလမ်းကြောင်းများကို အသုံးပြုကာ နိုင်ငံအချို့ကဲ့သို့ Water Taxi များ ပြေးဆွဲသွားမည်ဖြစ်ကြောင်း၊ Water Taxi တစ်စင်းလျှင် လူအယောက် ၃၀ တင်ဆောင်နိုင်မည်ဖြစ်ကာ လာမည့်နှစ်ဝင်ဘာလအတွင်း ပြေးဆွဲသွားမည်ဖြစ်ကြောင်း၊ စည်းကမ်းပိုင်းနှင့် လုံခြုံရေးအစီအမံများကိုလည်း အသေးစိတ်ဆောင်ရွက်သွားမည်ဖြစ်ကြောင်း သတင်းမီဒီယာများ၌ ဖော်ပြခဲ့ကြသည်ကို မကြာမီက ဖတ်ရှုလိုက်ရသည်။ မိမိတို့၏ အိမ်နီးချင်းနိုင်ငံတစ်ခုဖြစ်သော ထိုင်းနိုင်ငံ၏မြို့တော် ပန်ကောက်မြို့တွင် ချောင်းရေမြစ်နှင့် တူးမြောင်းများအတွင်း Water Bus များ၊ Water Taxi များ ခုတ်မောင်းပြေးဆွဲလျက်ရှိပြီး ပန်ကောက်မြို့၏ အများပြည်သူ သယ်ယူပို့ဆောင်ရေးလုပ်ငန်းများတွင် အရေးပါသော ကဏ္ဍတစ်ခုပင်ဖြစ်ကြောင်း သိရသည်။

လှိုင်မြစ်နှင့် ငမိုးရိပ်ချောင်းတို့မှာ လူဦးရေထူထပ်များပြားသော ဆင်ခြေစုံမြို့နယ်များဖြစ်သည့် ရွှေပြည်သာ၊ လှိုင်သာယာ၊ အင်းစိန်၊ မရမ်းကုန်း၊ လှိုင်၊ ကြည့်မြင်တိုင်၊ အလုံ စသည့် မြို့နယ်များ၊ ရွှေပေါက်က၊ မြောက်ဥက္ကလာပ၊ မြောက်ဒဂုံ၊ တောင်ဥက္ကလာပ၊ တောင်ဒဂုံ၊ သယ်န်းကျွန်း၊ သုဝဏ္ဏ၊ ပုဇွန်တောင်၊ သာဓက စသည့် မြို့နယ်များကို ဖြတ်သန်းနေသည့် ရေလမ်းကြောင်းများဖြစ်သော်လည်း Water Taxi ကဲ့သို့ သော ခရီးသည်တင် ရှုပ်ပြေးအမြန်ရေယာဉ်ငယ်များ ခုတ်မောင်းပြေးဆွဲနိုင်ရန် အစီအမံများ၊ ရေကြောင်းလမ်းရှင်းလင်းမှုများ မြောက်မြားစွာ ပြုလုပ်ရန် လိုအပ်နေသည့် အခြေအနေတွင်ရှိနေသည့်အလျောက် အချိန်ကာလတစ်ခုကို လုံလုံလောက်လောက်ယူကာ စမ်းသပ်ပြေးဆွဲမှုများကို လုံခြုံစိတ်ချရသည်အထိ ပြုလုပ်ရန်လိုအပ်မည်ဖြစ်သည်။

အထူးသဖြင့် Water Taxi များ ပြေးဆွဲမည်ဆိုသည့် ခရီးစဉ်တစ်လျှောက်ရှိ နေ့စဉ်ခရီးသွားပြည်သူများထံမှ စစ်တမ်းကောက်ယူရန် လိုအပ်ချက်ပင်ဖြစ်သည်။ ခရီးသည်များအနေဖြင့် Water Taxi ခေါ်ခရီးသည်တင် အမြန်ရေယာဉ်များ စီးလိုသည့်အခါ ရှိ မရှိ၊ ၎င်းတို့ နေ့စဉ် သုံးစွဲနိုင်သည့် ရေယာဉ်စီးနင်းခအပါအဝင် လိုအပ်ချက်အဝဝတို့ကို ခရီးသွားပြည်သူများထံမှ စစ်တမ်းများကောက်ယူပြီး ရရှိလာသည့် အချက်အလက်များကို အခြေခံ၍ ဖြစ်နိုင်ခြေများကိုဆန်းစစ်ပြီးမှ အကောင်အထည်ဖော်ခြင်းဖြင့်သာ အောင်မြင်မည်ဟု ယူဆမိပါကြောင်း။ ။



ရေဘေးသင့်ပြည်သူများအား ထောက်ပံ့ပစ္စည်းများပေးအပ်

လွန် ဩဂုတ် ၁၁ ရော့ဝတီတိုင်းဒေသကြီး လွန်မြို့နယ်အတွင်း ရေဘေးသင့်ပြည်သူများသို့ မြင့်ထွန်းဦး (ကျောက်မျက်ရတနာရောင်းဝယ်ရေး) ဦးစိုးလှိုင်ဦး-ဒေါ်ရတနာခင် မိသားစုမှ ဩဂုတ် ၁၀ ရက် မွန်းလွဲပိုင်းက မြတ်လွန်ညွှန်ရိပ်သာ၌ ဆန်အိတ် ၅၀၊ ပုဆိုးအထည် ၁၀၀၊ လုံချည် ၁၀၀၊ စပွဲရုပ် ၁၀၀၊ ရေသန့် ၄၀ ပါကင်၊ ကော်ဖီ သုံးပါကင်၊ မုန့်ငါးပါကင် စုစုပေါင်းတန်ဖိုးငွေကျပ် ၂၅၅၁၂၅၀ တို့ကို လာရောက် လှူဒါန်းခဲ့ရာ မြို့နယ်မီးသတ်ဦးစီးဌာန ဦးစီးမှူးဦးရန်လင်းထွဋ်နှင့် မြို့နယ်အထွေထွေအုပ်ချုပ်ရေး ဦးစီးဌာနမှ မြို့နယ်ရေဘေးကယ်ဆယ်ရေးကြီးကြပ်မှုကော်မတီအဖွဲ့ဝင် ဦးလှနွယ်တို့က လက်ခံယူခဲ့သည်။
ယင်းနောက် အလှူရှင်မိသားစုက မြို့နယ်မီးသတ်ဦးစီးဌာနသို့ ချိန်းဆောနစ်ခု လှူဒါန်းခဲ့ကြောင်း သိရသည်။
ငွေသန်း (ပြန်/ဆက်)

ကွင်းကောက်-ကျွဲသောင်တကျိုးပေါက်မှုအား သဲအိတ်ချ၊ ဝါးထရံကာ၊ မြေကြီးဖို့

အင်္ဂု ပြုစု ၁၁ တာဝန်ပေးရန် အင်္ဂုမြို့နယ် ကွင်းကောက်-ကျွဲသောင်တာ ကျိုးပေါက်မှုကို ဩဂုတ် ၁၀ ရက် နံနက် ၉ နာရီအချိန်က သဲအိတ်ချခြင်း၊ ဝါးထရံကာခြင်း၊ မြေကြီးဖို့ခြင်း လုပ်ငန်းများ ဆောင်ရွက်လျက်ရှိကြောင်း သိရသည်။
အဆိုပါ တာကျိုးပေါက်မှုဖြစ်ပွားရာသို့ ဆည်မြောင်းနှင့်ရေအသုံးချမှုစီမံခန့်ခွဲရေး ဦးစီးဌာနမှ ဦးစီးအရာရှိ ဦးထိန်လင်း၊ ဦးဆောင်သောအဖွဲ့ဝင် ၃၀၊ မြို့နယ်ရဲတပ်ဖွဲ့မှူး ရဲမှူးလှမြင့်၊ ဦးဆောင်မှုဖြင့် ကွင်းကောက်နယ်မြေရဲစခန်းမှ ရဲအုပ်ကျော်မျိုးသိန်း၊ ဦးဆောင်သော တပ်ဖွဲ့ဝင် ၂၀၊ အမှတ်(၅) တပ်မတော် တန်းမြင့်လေ့ကျင့်ရေးသင်တန်း ကျောင်းမှ ဝိုင်းမှူးကျော်မျိုးခိုင်၊ ဦးဆောင်သောတပ်ဖွဲ့ဝင် ၅၀၊ မြို့နယ်မီးသတ်ဦးစီးဌာနမှ ဦးစီးမှူး ဦးမြတ်ထွန်းရီ၊ ဦးဆောင်သောမီးသတ်တပ်ဖွဲ့ဝင် ၁၃ ဦး၊ အရန်မီးသတ်တပ်ဖွဲ့ဝင် ၂၁ ဦး၊ ကျေးရွာအုပ်ချုပ်ရေးမှူး ဦးဆောင်သော ဒေသခံပြည်သူ ၇၅ ဦးတို့က တာကျိုးပေါက်သည့်နေရာကို သဲအိတ်ချခြင်း၊ ဝါးထရံကာခြင်း၊ မြေကြီးဖို့ခြင်းလုပ်ငန်းများ စုပေါင်းဆောင်ရွက်လျက်ရှိကြောင်း သိရသည်။
မန်းကျော်(ပြန်/ဆက်)



ပဲခူးတိုင်းဒေသကြီး ပန်းတောင်းမြို့နယ် ရော့ဝတီမြစ်ကမ်းဘေးရှိ ကျွန်းရွာ ၁၃ ရွာမှ ရေဘေးသင့်ပြည်သူများအတွက် ဩဂုတ် ၇ ရက်မှ ၉ ရက်အထိ ငွေကျပ်သိန်း ၂၀ တန်ဖိုးရှိ ရေသန့်ဘူးများ၊ ထမင်းထုပ်နှင့် ခေါက်ဆွဲခြောက်များကို ရှင်ရဲထွဋ် ကုမ္ပဏီ များအပ်စုပစ္စည်း ဦးရဲထွဋ်နှင့်ဝန်ထမ်းများက သွားရောက်လှူဒါန်းကြစဉ် ကိုထွေး

ရော့ဝတီမြစ်ရေမြင့်တက်မှုကြောင့် သွားလာမှုအခက်အခဲဖြစ်ခဲ့သည့် ချောင်းရေကျော် ပြန်လည်သွားလာနိုင်

မင်းလှ ဩဂုတ် ၁၁ မကွေးတိုင်းဒေသကြီး သရက်ခရိုင် မင်းလှမြို့နယ် မင်းဘူးမြို့သို့ ဆက်သွယ်ထားသော ကားလမ်းပိုင်းတွင် ရော့ဝတီမြစ်ရေမြင့်တက်မှုကြောင့် သွားလာမှု အခက်အခဲဖြစ်ခဲ့သည့် ချောင်းရေကျော်သည် ပြန်လည်သွားလာနိုင်ပြီ ဖြစ်သည်။
ရော့ဝတီမြစ်ရေ မြင့်တက်မှုကြောင့် မင်းဘူးမြို့နယ် ထိန်တောကျေးရွာနှင့် ပိုက်သင်ကျေးရွာကြား မိုင်တိုင်အမှတ်(၁၂/၃)တွင်ရှိသည့် ချောင်းရေကျော်သည် ရော့ဝတီမြစ်ရေလေးပေကျော်မြင့်တက်ခဲ့ရာ သွားလာမှုအခက်အခဲဖြစ်ခဲ့ရပြီး ယခုအခါ မြစ်ရေပြန်လည်ကျဆင်းသွားပြီ ဖြစ်၍ ဩဂုတ် ၈ ရက်မှစတင်ကာ မင်းလှ-မင်းဘူးကားလမ်းပိုင်း ပြန်လည်သွားလာနိုင်သည့်အတွက် မင်းလှ-မင်းဘူး ကားလမ်းအသုံးပြုနေသည့် မော်တော်ယာဉ်လိုင်းများ ပုံမှန်အတိုင်းပြန်လည်ပြေးဆွဲနေပြီဖြစ်ကြောင်း သိရသည်။
ကိုသက်(အထက်မင်းလှ)



ရွှေ၊ ငွေ၊ စက်သုံးဆီနှင့် နိုင်ငံတကာသုံး ငွေကြေးပေါက်ဈေးနှုန်း ၁၁-၈-၂၀၁၆		ခင်ရတနာ-စုစည်းသည်။		
ရွှေဈေးနှုန်း(အောင်သမာမိ)		နိုင်ငံတကာသုံး ငွေကြေးပေါက်ဈေး (ပပိုဘတ်)		
ရန်ကုန် ၁၆ ပဲရည်	တစ်ကျပ်သား ကျပ် ၈၄၇၅၀၀	အမေရိကန်	တစ်ဒေါ်လာ	၁၁၈၇.၀
ရန်ကုန် ၁၅ ပဲရည်	တစ်ကျပ်သား ကျပ် ၇၉၇၆၀၀	ဥရောပ	တစ်ယူရို	၁၃၂၁.၃
မန္တလေး ၁၆ ပဲရည်	တစ်ကျပ်သား ကျပ် ၈၄၇၀၀၀	စင်ကာပူ	တစ်ဒေါ်လာ	၈၈၄.၈၃
စက်သုံးဆီဈေးနှုန်း(တစ်လီတာဈေး) ရန်ကုန်		ထိုင်း	တစ်ဘတ်	၃၄.၀၂
ဒီဇယ်	၅၅၀ / ၅၆၀ ကျပ်	အိန္ဒိယ	တစ်ရူပီး	၁၇.၇၅
အောက်တိုန်း ၉၂	၅၄၀ / ၅၅၀ ကျပ်	တရုတ်	တစ်ယွမ်	၁၇၈.၇၂
အောက်တိုန်း ၉၅	၆၅၀ / ၇၆၀ ကျပ်	မလေးရှား	တစ်ရင်းဂစ်	၂၉၄.၁၅
ပရီမီယံဒီဇယ်	၅၈၀ / ၅၉၀ ကျပ်			

မြန်မာ့အလင်း
၁၂၇၅ ခုနှစ်က တည်ထောင်သည်။
Myanmar Alinn Daily

- စာတည်းများချုပ် - အောင်နိုင်ဦး
- စာတည်းမှူး - ဝင်းရွှေ
- စာတည်း - ထိန်လင်း၊ မြင့်စိုး၊ ကြည်ဝင်း၊ ဝင်းကျော်
- သတင်းထောက်မှူး - မြင့်ဆွေ
- ထုတ်ဝေခြင်းအမှတ် - (၀၁၀၉၃)
- ပုံနှိပ်ခြင်းအမှတ် - (၀၀၈၇၇)

မြန်မာ့အလင်း www.facebook.com/MYANMAALINNNEWS
နေပြည်တော်-စာတည်းမှူး ၀၆၇-၃၆၁၄၂၊ စာတည်းအဖွဲ့ ၀၆၇-၃၆၁၄၅၊ ဖက်စ် ၀၆၇-၃၆၁၄၆၊ ရန်ကုန်ရုံးခွဲ-အမှတ်(၅၃)၊ နတ်မောက်လမ်းသွယ်(၁)၊ ဗိုလ်ချုပ်(၂)ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့ ၀၁-၅၄၄၃၀၉၊ မနီနေဂျာ ၀၁-၅၄၄၃၁၄၊ ဇီမံ ၀၁-၅၄၄၃၁၅၊ ငွေစာရင်း ၀၁-၅၄၄၃၁၆၊ ကြော်ငြာ ၀၁-၅၄၄၈၃၄၊ ၀၁-၅၄၄၃၁၈၊ Fax ၀၁-၅၄၆၂၂၁၊ ၀၆၇-၃၆၁၄၈၊ မြန်မာ့ရေ ၀၁-၅၄၄၃၁၇၊ Fax ၀၁-၆၈၀၄၄၆။

ပြည်ထောင်စုလွှတ်တော် ဥပဒေရေးရာနှင့် အထူးကိစ္စရပ်များလေ့လာဆန်းစစ်သုံးသပ်ရေးကော်မရှင် ဥက္ကဋ္ဌ သူရဦးရွှေမန်း တရုတ်ပြည်သူ့သမ္မတနိုင်ငံ ကွန်မြူနစ်ပါတီ နိုင်ငံတကာဆက်ဆံရေးဝန်ကြီးအား လက်ခံတွေ့ဆုံ

နေပြည်တော် ဩဂုတ် ၁၁

ပြည်ထောင်စုလွှတ်တော် ဥပဒေရေးရာနှင့် အထူးကိစ္စရပ်များ လေ့လာဆန်းစစ် သုံးသပ်ရေးကော်မရှင် ဥက္ကဋ္ဌ သူရဦးရွှေမန်းသည် တရုတ်ပြည်သူ့သမ္မတနိုင်ငံ ကွန်မြူနစ်ပါတီ နိုင်ငံတကာဆက်ဆံရေးဝန်ကြီး H.E.Mr. Song Tao ဦးဆောင်သော ကိုယ်စားလှယ်အဖွဲ့အား ယနေ့နံနက် ၁၁ နာရီခွဲတွင် နေပြည်တော်ရှိ လွှတ်တော်အဆောက်အအုံရေးရာဆောင် အဆောင်အမှတ် (I-11) ၌ တွေ့ဆုံသည်။ (ယာဝုံ)

အဆိုပါတွေ့ဆုံပွဲသို့ ကော်မရှင်အဖွဲ့ဝင်များနှင့် လွှတ်တော်ရုံးမှ တာဝန်ရှိသူများ တက်ရောက်ကြသည်။

(သတင်းစဉ်)



မိုးထစ်ချွန်းရွာမည်

နေပြည်တော် ဩဂုတ် ၁၁

နေပြည်တော်နှင့် အနီးတစ်ဝိုက်တွင် ယနေ့ မိုးတစ်ကြိမ်၊ နှစ်ကြိမ်ထစ်ချွန်းရွာမည်။ ရွာရန်ရာနှုန်းပြည့်ဖြစ်သည်။ ရန်ကုန်မြို့နှင့် အနီးတစ်ဝိုက်တွင် ယနေ့ မိုးအသင့်အတင့် ထစ်ချွန်းရွာမည်။ ရွာရန်ရာနှုန်းပြည့်ဖြစ်သည်။ မန္တလေးမြို့နှင့် အနီးတစ်ဝိုက်တွင် ယနေ့နေရာကွက်ကျား မိုးထစ်ချွန်းရွာမည်။ ရွာရန်ရာနှုန်းပြည့်ဖြစ်သည်။ မြန်မာ့ပင်လယ်ပြင် အခြေအနေမှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် တစ်ခါတစ်ရံ မိုးသက်လေပြင်းများ ကျရောက်ပြီး လှိုင်းအသင့်အတင့်မှ လှိုင်းကြီးနိုင်သည်။ မိုးသက်လေပြင်းကျစဉ် ရေပြင်/မြေပြင်လေသည် တစ်နာရီလျှင် ၃၅ မိုင်အထိ တိုက်ခတ်နိုင်သည်။ (မိုး/လေ)



ပြည်ထောင်စုငြိမ်းချမ်းရေးညီလာခံ - (၂၁) ရာစုပင်လုံညီလာခံကိုယ်စားလှယ်များ တည်းခိုနေထိုင်ရန် ကြိုတင်ပြင်ဆင်ဆောင်ရွက်ထားမှု ကြည့်ရှုစစ်ဆေး

နေပြည်တော် ဩဂုတ် ၁၁

ပြည်ထောင်စုငြိမ်းချမ်းရေးညီလာခံ - (၂၁) ရာစုပင်လုံကျင်းပရေး အတွက် တည်းခိုနေထိုင်ရေးလုပ်ငန်းကော်မတီဥက္ကဋ္ဌ ကျန်းမာရေးနှင့်အားကစားဝန်ကြီးဌာန ပြည်ထောင်စုဝန်ကြီး ဒေါက်တာ မြင့်ထွေးသည် လုပ်ငန်းကော်မတီ ဒုတိယဥက္ကဋ္ဌ နေပြည်တော်ကောင်စီဥက္ကဋ္ဌ ဒေါက်တာမျိုးအောင်နှင့် တာဝန်ရှိသူများနှင့်အတူ ယနေ့နံနက်ပိုင်းတွင် နေပြည်တော်အားကစား လေ့ကျင့်ရေးစခန်းသို့ရောက်ရှိပြီး ညီလာခံကိုယ်စားလှယ်များ တည်းခိုနေထိုင်ရန် ကြိုတင်ပြင်ဆင် ဆောင်ရွက်ထားမှုများကို ကြည့်ရှုစစ်ဆေးသည်။ (အပေါ်ပုံ) လုပ်ငန်းကော်မတီဥက္ကဋ္ဌနှင့် ဒုတိယဥက္ကဋ္ဌတို့သည် ဧည့်ခန်းများ၊ အိပ်ခန်းများ၌ စနစ်တကျပြင်ဆင် ဆောင်ရွက်ထားမှုများ၊ ရေနှင့်သန့်ရှင်းရေး၊ လျှပ်စစ်မီးရရှိရေး စီစဉ်ဆောင်ရွက်ထားမှုများ ကျန်းမာရေးအသိပညာပေး လက်ကမ်းစာစောင်များ ပိုစတာများ ပြင်ဆင်ဆောင်ရွက်ထားမှု၊ ထမင်းစားဆောင်၌ ပြင်ဆင်ဆောင်ရွက်ထားမှုတို့ကို ကြည့်ရှုစစ်ဆေးပြီး တည်းခိုနေထိုင်ရန် ပြင်ဆင်ဆောင်ရွက်ထားမှုတို့ကို Check List များ ထားရှိဆောင်ရွက်သွားရန်၊ ကျန်းမာရေးပညာပေး လက်ကမ်းစာစောင်နှင့်ပိုစတာများ ညီလာခံကိုယ်စားလှယ်များအား ဖြန့်ဝေနိုင်ရန်အတွက် စီစဉ်ဆောင်ရွက်သွားရန် ပြောကြားပြီး လိုအပ်ချက်များကို ညှိနှိုင်းဖြည့်ဆည်းဆောင်ရွက်ပေးခဲ့ကြောင်း သတင်းရရှိသည်။ (သတင်းစဉ်)

မြန်မာပရိဘောဂထုတ်ကုန်များ ဒေါ်လာသန်း ၁၀၀ ဖိုးအထိ တင်ပို့နိုင်ရန်ကြိုးပမ်းမည်

ရန်ကုန် ဩဂုတ် ၁၁

ကြိမ်၊ ဝါး၊ သစ်ကိုအခြေခံထုတ်လုပ်ထားသည့် တန်ဖိုးမြင့်မြန်မာပရိဘောဂထုတ်ကုန်များကို ပြည်ပနိုင်ငံများသို့ ထုတ်လုပ်တင်ပို့လျက်ရှိရာ လာမည့်ငါးနှစ်အတွင်း အမေရိကန်ဒေါ်လာသန်း ၁၀၀ ဖိုးအထိ ထုတ်လုပ်တင်ပို့နိုင်အောင် ကြိုးပမ်းသွားမည်ဖြစ်ကြောင်း မြန်မာနိုင်ငံ ကြိမ်နှင့်ဝါးလုပ်ငန်းရှင်များဥက္ကဋ္ဌ ဦးကျော်သူက ပြောကြားသည်။

“ကျွန်တော်တို့ ကြိမ်၊ ဝါး၊ သစ်အခြေခံထုတ်လုပ်ထားတဲ့ တန်ဖိုးမြင့်မြန်မာပရိဘောဂတွေကို လက်ရှိအချိန်မှာ ပြည်ပတင်ပို့မှု နှစ်စဉ် အမေရိကန်ဒေါ်လာသန်း ၅၀ ဖိုးကျော်သေးပါဘူး။ ဒါပေမယ့် လာမယ့်ငါးနှစ်အတွင်းမှာတော့ အမေရိကန်ဒေါ်လာ သန်း ၁၀၀ ဖိုးအထိ တင်ပို့နိုင်အောင် ကြိုးပမ်းသွားမည်ဖြစ်ကြောင်း ဦးကျော်သူက ထပ်မံပြောကြားသည်။

အနားတွင် ပြောကြားသည်။ အဆိုပါပြုပွဲသို့ မြန်မာပရိဘောဂကုမ္ပဏီ ၄၄ ခုက ဆိုင်ခန်းပေါင်း ၆၆ ခန်းဖွင့်လှစ်ကာ ပြသခဲ့ကြောင်း သိရသည်။ လက်ရှိမြန်မာနိုင်ငံမှ သစ်၊ ဝါး၊ ကြိမ်အခြေခံထုတ်လုပ်ထားသော ပရိဘောဂများကို နယူးဇီလန်၊ ဩစတြေးလျ၊ ဥရောပ၊ တောင်အာဖရိကနှင့် အမေရိကန်နိုင်ငံများသို့လည်း တင်ပို့လျက်ရှိကြောင်း၊ ဒေသတွင်းနိုင်ငံများ၌ ဝီယက်နမ်နိုင်ငံသည် နှစ်စဉ်ပရိဘောဂတင်ပို့မှုမှ အမေရိကန်ဒေါ်လာ ငါးဘီလီယံခန့်အထိ တင်ပို့နေကြောင်း၊ ယင်းကို လိုက်မမီ နိုင်သေးသော်လည်း လာမည့်ငါးနှစ်အတွင်း မြန်မာနိုင်ငံအနေဖြင့် အမေရိကန်ဒေါ်လာ သန်း ၁၀၀ ဖိုးအထိ တင်ပို့နိုင်အောင် ကြိုးပမ်းသွားမည်ဖြစ်ကြောင်း ဦးကျော်သူက ထပ်မံပြောကြားသည်။ ဝီယက်နမ်နှင့် အင်ဒိုနီးရှားနိုင်ငံတို့သည် ကြိမ်၊ ဝါး ပရိဘောဂပစ္စည်းထုတ်လုပ်သည့်နိုင်ငံများတွင် ထိပ်တန်းနိုင်ငံများဖြစ်ပြီး သစ်အခြေခံ ထုတ်လုပ်သော ပရိဘောဂတွင် မလေးရှားနိုင်ငံသည်လည်း ထိပ်တန်းနိုင်ငံတစ်နိုင်ငံဖြစ်ကြောင်း သိရသည်။ သို့သော်လည်း

မြန်မာပရိဘောဂများမှာ ကုန်ကြမ်းပစ္စည်းဖြစ်သည့် ကြိမ်နှင့်ဝါးတို့ကို အရည်အသွေးကောင်းမွန်စွာ သုံးစွဲခြင်းကြောင့် ဈေးကွက်ဝယ်လိုအားများကြောင်း၊ ဒီဇိုင်းနှင့် အမြောက်အမြားထုတ်လုပ်တင်ပို့မှုတွင် ဝီယက်နမ်၊ အင်ဒိုနီးရှား၊ မလေးရှားနိုင်ငံတို့မှာ အားသာချက်များရှိနေကြောင်း၊ မြန်မာပရိဘောဂလုပ်ငန်းရှင်များအနေဖြင့် ဒေသတွင်းနိုင်ငံများနှင့် အမိလိတ်နိုင်ငံရန် ငွေကြေးအရင်းအနှီးနှင့် နည်းပညာလိုအပ်ချက်များ ဖြည့်ဆည်းပေးရန် လိုအပ်နေကြောင်း သိရသည်။ လက်ရှိမြန်မာပရိဘောဂ ဈေးကွက်သို့ ပြည်ပမှ ပရိဘောဂပစ္စည်းများ ဝင်ရောက်လာလျက်ရှိရာ ပြည်တွင်းထုတ်ပရိဘောဂမှာ ၁၅ ရာခိုင်နှုန်းခန့်သာရှိပြီး ပြည်ပရိဘောဂပစ္စည်းများ ဝင်ရောက်ဈေးကွက်ရယူမှု များပြားနေကြောင်း၊ မြန်မာပရိဘောဂလုပ်ငန်းရှင်များ အနေဖြင့် အရည်အသွေးမြင့် ပရိဘောဂများ ထုတ်လုပ်ပြီး ပြည်ပသို့တင်ပို့မှုကို မြှင့်တင်သွားနိုင်ရန် ကြိုးပမ်းသွားမည်ဖြစ်ကြောင်း သိရသည်။

သတင်း-မြင့်မောင်စိုး
ဓာတ်ပုံ-တင်စိုး(မြန်မာ့အလင်း)

ရွှေတောင်မြို့နယ်၌ ကောက်စိုက်စက်ဖြင့် စိုက်ပျိုးသရုပ်ပြ

ရွှေတောင် ဩဂုတ် ၁၁

ပဲခူးတိုင်းဒေသကြီး ပြည်ခရိုင် ရွှေတောင်မြို့နယ် ကြို့ကုန်းအုပ်စု ဒေါင်းဇွန်ကျေးရွာ လယ်မြေက ၁၂၀ ကွင်း၌ရှိသော တောင်သူဦးအောင်မျိုးနိုင်နှင့် ဦးလှမောင်တို့၏ စက်မှုလယ်ယာစံပြကွက်တွင် ကောက်စိုက်စက်ဖြင့် စိုက်ပျိုးသရုပ်ပြပွဲကို ဩဂုတ် ၉ ရက်က ကျင်းပခဲ့သည်။ ရှေးဦးစွာ တိုင်းဒေသကြီး စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီး ဦးအောင်ဇော်နိုင်က အမှာစကားပြောကြားပြီး စိုက်ပျိုးရေးဦးစီးဌာန တိုင်းဒေသကြီးဦးစီးမှူး ညွှန်ကြားရေးမှူး ဦးလှမြင့်က စိုက်ပျိုးရေးဆိုင်ရာကိစ္စများကို လည်းကောင်း၊ စက်မှုလယ်ယာဦးစီးဌာန တိုင်းဦးစီးမှူး ဦးစန်းအောင်က ကောက်စိုက်စက်ဖြင့် စိုက်ပျိုးခြင်းကို လည်းကောင်း၊ ဝတ်ဘရားသားကုမ္ပဏီက စက်ပစ္စည်းများအကြောင်းကို လည်းကောင်း ရှင်းလင်းဆွေးနွေးခဲ့ကြောင်း သိရသည်။ (မြို့နယ် ပြန်/ဆက်)



တိုင်းရင်းဆေး အသိပညာပေးကာ အမဲ ကွင်းဆင်းကုသ

လယ်ဝေး ဩဂုတ် ၁၁
လယ်ဝေးမြို့နယ် တိုင်းရင်းဆေးကုစီမံဌာနနှင့် ပြန်ကြားရေးနှင့် ပြည်သူ့ဆက်ဆံရေးဦးစီးဌာနတို့ ပူးပေါင်း၍ ဩဂုတ် ၁၀ ရက်က အခမဲ့ဆေးကုသခြင်းနှင့် အသိပညာပေးဟောပြောခြင်းတို့ ကွင်းဆင်းဆောင်ရွက်ခဲ့သည်။ အခမ်းအနားတွင် မြို့နယ်တိုင်းရင်းဆေးကုစီမံဌာနမှ ဆေးခန်းမှူးဒေါ်အေးအေးက ဆေးဖက်ဝင်အပင်များနှင့် နေ့စဉ်လိုက်နာဆောင်ရွက်သည့် ကျန်းမာရေးအလေ့အထကောင်းများကို လည်းကောင်း၊ မြို့နယ် ပြန်/ဆက်ဦးစီးမှူး ဒေါ်ဝေကြည်စန်းအောင် (ဝေကြည်-လယ်ဝေး)က ကွမ်းစားခြင်းကြောင့် ဖြစ်ပွားနိုင်သည့်ရောဂါများအကြောင်းနှင့် စာဖတ်ခြင်းဖြင့် ရရှိသောအကျိုးကျေးဇူးများကို လည်းကောင်း အသိပညာပေးဟောပြောခဲ့သည်။ ထို့နောက် မြို့နယ်တိုင်းရင်းဆေးကုစီမံဌာနက ကျေးရွာနေပြည်သူ ၆၅ ဦးအား တိုင်းရင်းဆေးဖြင့် အခမဲ့ကုသပေးခဲ့ပြီး ပြန်/ဆက်ဦးစီးဌာန နံရံကပ်စာစောင်နှင့်ဓာတ်ပုံပြပွဲများပြသခဲ့ကြောင်း သိရသည်။ မင်းမင်းလတ်(မန်းတက္ကသိုလ်)

* ကျောစိုးမှ

ကြိုးစားဆောင်ရွက်ပေးသွားမည် ဖြစ်ကြောင်း ပြောကြားသည်။

ယင်းနောက် မိုးညိုမြို့နယ် ရေဘေးကယ်ဆယ်ရေးစခန်း ၂၇ ခုရှိ ဘေးသင့်ပြည်သူများအား ပဲခူးတိုင်းဒေသကြီးအစိုးရအဖွဲ့က ထောက်ပံ့သည့် ငွေကျပ် ၄၃၂၅၆၅၀၀၊ အမျိုးသားသဘာဝဘေးအန္တရာယ်ဆိုင်ရာစီမံခန့်ခွဲမှု ရန်ပုံငွေမှ ထောက်ပံ့သည့် ငွေကျပ် ၂၃၂၃၄၇၀၀၊ ပညာရေးဝန်ကြီးဌာနက ထောက်ပံ့သည့် ဗလားစာအုပ် ၉၆၃၅ ဒါဇင်၊ ဧရာဝတီဇာတိဒေသရုံးက လှူဒါန်းသည့် ဆန် ၃၀၅ အိတ်နှင့် ဆီ ၆၀၅ ပိဿာ၊ တောင်ပိုင်းတိုင်းစစ်ဌာနချုပ်က ထောက်ပံ့သည့် ဆန် ၂၅ အိတ်နှင့် ဆီပိဿာ ၅၀ တို့ကို ပေးအပ်သည်။

အဆိုပါထောက်ပံ့ပေးသည့် ရိက္ခာပစ္စည်းများအား ဒေသဆိုင်ရာအုပ်ချုပ်ရေးအဖွဲ့အစည်းများ၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနနှင့် လူမှုအဖွဲ့အစည်းများပူးပေါင်း၍ ရေဘေးသင့်ပြည်သူများလက်ဝယ်သို့ အမြန်ဆုံးရောက်ရှိရေး ဆောင်ရွက်ပေးလျက်ရှိသည်။

ယင်းနောက် ဒုတိယသမ္မတသည် ရေကင်းမြို့ဘုရားကြီးကုန်း ခအောင်းပင်



ဒုတိယသမ္မတ ဦးတင်နုရီဝန်ထီးယူ ရေကင်းမြို့ဘုရားကြီးကုန်း ခအောင်းပင် တာကျိုးပေါက်မှုနှင့် ရေတိုက်စားမှုကို ကြည့်ရှုစစ်ဆေးစဉ် (သတင်းစဉ်)

တာကျိုးပေါက်မှုနှင့် ရေတိုက်စားမှုကြောင့် ပြတ်တောက်သွားသည့် တာပွန်းနတ်တလင်း-မင်းလှ-မိုးညို ဆက်သွယ်ထားသည့်တာပျက်စီးမှုတို့ကို ကြည့်ရှုစစ်ဆေးပြီး စိုက်ပျိုးမြေများ ထိခိုက်ပျက်စီးမှု လျော့နည်းစေရေးအတွက်

အမြန် ပြန်လည်ပြုပြင်နိုင်ရန် လိုအပ်သည်များကို ပံ့ပိုးပေးခဲ့သည်။ ဆက်လက်၍ ရေကင်းမြို့တိုက်နယ်ပြည်သူ့ဆေးရုံသို့ ရောက်ရှိရာ တာဝန်ရှိသူများက ဆေးရုံဝင်းအတွင်း ရေဝင်ရောက်နေမှု ဆေးပစ္စည်းနှင့် ဆေးဝါးများ

စနစ်တကျ ထိန်းသိမ်းထားရှိမှုနှင့် လူနာများအား ဆေးဝါးကုသပေးနေမှုအခြေအနေကို ရှင်းလင်းတင်ပြကြသည်။ တင်ပြချက်များအပေါ် ဒုတိယသမ္မတက မြေဆီလွှာအောက်ရှိ လိုအပ်သည့်အချိန်အသုံးပြုနိုင်ရန် စီစဉ်ထားရှိ

ရေး၊ ရေကြောင့်ဖြစ်ပွားသည့် ကူးစက်ရောဂါများ ဖြစ်ပွားမှုမရှိစေရေးနှင့် တစ်ကိုယ်ရေသန့်ရှင်းမှု အသိပညာပေးရေးလုပ်ငန်းများ ဆောင်ရွက်ရန် မှာကြားပြီး ဆေးရုံတက်ရောက်ကုသနေသည့် လူနာများကို အားပေးစကားပြောကြား

ကာ ထောက်ပံ့ပေးအပ်သည်။ ထို့နောက် မိုးညိုမြို့နယ် ကျွန်းညိုကျေးရွာအုပ်စု ရေဘေးသင့်ပြည်သူများကို အားပေးစကားပြောကြားကာ ရင်းရင်းနှီးနှီးလိုက်လံနူတ်ဆက်ခဲ့သည်။ (သတင်းစဉ်)

မူလတန်းပညာရေး၏ သင်ယူမှုစစ်ဆေးအကဲဖြတ်မှု သုတေသနလုပ်ငန်း ဆွေးနွေး

နေပြည်တော် ဩဂုတ် ၁၁

မြန်မာနိုင်ငံအနေဖြင့် အာဆီယံနိုင်ငံများ၏ ပညာရေးစနစ်နှင့်ကိုက်ညီသော KG+12 စနစ်ကို စတင်ဆောင်ရွက်နေပြီဖြစ်၍ လိုအပ်သောသင်ရိုးညွှန်းတမ်းများနှင့် စာမေးပွဲစစ်ဆေးမှုဆိုင်ရာ နည်းစနစ်များကို ပြုစုရေးဆွဲလျက်ရှိရာ အရှေ့တောင်အာရှနိုင်ငံများအတွင်း မူလတန်းပညာရေးသင်ယူမှုစစ်ဆေးအကဲဖြတ်မှု South East Asia Primary Learning Metrics (SEA-PLM) သုတေသနလုပ်ငန်းမိတ်ဆက် ဆွေးနွေးပွဲကို ယနေ့နံနက် ၉ နာရီတွင် နေပြည်တော် မင်္ဂလာသီရိတိုက်တယ်၌ ကျင်းပသည်။

ဆွေးနွေးပွဲသို့ သုံးခွဲမြို့နယ် ပြည်သူ့လွှတ်တော်ကိုယ်စားလှယ် ဒေါ်စုစုလွင်၊ တိုင်းဒေသကြီး၊ ပြည်နယ်များမှ ဖိတ်ကြားထားသော လူမှုရေးဝန်ကြီးများ၊ ပြည်ထောင်စု လွှတ်တော်အမျိုးသား ပညာရေးမြှင့်တင်မှု ကော်မတီဥက္ကဋ္ဌ ဒေါက်တာတင်အောင်၊ ပြည်သူ့လွှတ်တော်ကိုယ်စားလှယ်များ၊ ပညာရေးဝန်ကြီးဌာန အမြဲတမ်းအတွင်းဝန်နှင့် ညွှန်ကြားရေးမှူးချုပ်များ၊ ပညာရေးအကြံပေးပညာရှင်များ၊ ဖွံ့ဖြိုးမှုမိတ်ဖက်အဖွဲ့ အစည်းများမှ ကိုယ်စားလှယ်များ၊ တိုင်းဒေသကြီး၊ ပြည်နယ်ပညာရေးမှူးများ၊ ခရိုင်ပညာရေးမှူးများ၊ မြို့နယ်ပညာရေးမှူးများ၊ ဘုန်းတော်ကြီးသင်ကျောင်းများမှ ဆရာတော်များ၊ ကျောင်းအုပ်ကြီးများနှင့် အထူးဖိတ်ကြားထားသူများ တက်ရောက်ကြသည်။

ရှေးဦးစွာ ပညာရေးဝန်ကြီးဌာန အမြဲတမ်းအတွင်းဝန် ဦးကျော်စွာစိုးက



သုံးခွဲမြို့နယ် ပြည်သူ့လွှတ်တော်ကိုယ်စားလှယ် ဒေါ်စုစုလွင်ထံ မြန်မာနိုင်ငံပညာရေးသုတေသနဦးစီးဌာန ညွှန်ကြားရေးမှူးချုပ် ဒေါက်တာခိုင်မြဲက အထိမ်းအမှတ်ပစ္စည်းပေးအပ်စဉ်

နွတ်ခွန်းဆက် အမှာစကားပြောကြားပြီး မြန်မာနိုင်ငံ ပညာရေးသုတေသနဦးစီးဌာန ညွှန်ကြားရေးမှူးချုပ် ဒေါက်တာခိုင်မြဲက မူလတန်းပညာရေးသင်ယူမှုစစ်ဆေးအကဲဖြတ် ဆောင်ရွက်ခြင်း သုတေသနလုပ်ငန်း နောက်ခံအကြောင်း အရာများကို ရှင်းလင်းတင်ပြသည်။ ထို့နောက် မြန်မာနိုင်ငံပညာရေး သုတေသနဦးစီးဌာန ညွှန်ကြားရေးမှူးချုပ် ဒေါက်တာခိုင်မြဲက SEA-PLM Field Trial in Myanmar ၏ အထိမ်းအမှတ်ပစ္စည်းကို သုံးခွဲမြို့နယ် ပြည်သူ့လွှတ်တော်ကိုယ်စားလှယ် ဒေါ်စုစုလွင်ထံ သို့လည်းကောင်း၊ ပညာရေးဝန်ကြီးဌာန ပြည်ထောင်စုဝန်ကြီးကိုယ်စား အမြဲတမ်း

အတွင်းဝန် ဦးကျော်စွာစိုးထံသို့ ပေးအပ်သည်။ ဆက်လက်၍ မြန်မာနိုင်ငံစာစစ်ဦးစီးဌာန ညွှန်ကြားရေးမှူး ဦးအောင်ထိုက်က SEA-PLM လုပ်ငန်းဆောင်ရွက်မှုအဆင့်ဆင့်နှင့် လက်ရှိအခြေအနေကိုလည်းကောင်း၊ UNICEF မှ Education Specialist ဦးအေမြင့်သန်းဌေးက SEA-PLM ရှေ့ဆက်လုပ်ဆောင်မည့် အစီအစဉ်များကိုလည်းကောင်း ရှင်းလင်းတင်ပြကြရာ တက်ရောက်လာကြသူများက မေးမြန်းဆွေးနွေးကြ၍ တာဝန်ရှိသူများက ပြန်လည် ရှင်းလင်းဆွေးနွေးသည်။ အရှေ့တောင်အာရှဒေသတွင်းရှိ

မူလတန်းပညာရေး(၁၀)နှစ်ပြည့် ကလေးများ (Grade-5) သင်ယူမှုစစ်ဆေးရေးစံကို စာဖတ်စွမ်းရည်၊ စာရေးစွမ်းရည်၊ သင်္ချာနှင့် ကမ္ဘာ့နိုင်ငံသားကျင့်ဝတ်/ပြည်သူ့နိတိယူနယ်(၄)ရပ်ခွဲခြားပြီး SEA-PLM စံကို အသုံးပြု၍ ဒေသတွင်းရှိနိုင်ငံအသီးသီးမှ မူလတန်းကျောင်းသားကျောင်းသူများ၏ သင်ယူတတ်မြောက်မှုကို လေ့လာအကဲဖြတ်နိုင်မည်ဖြစ်သည့် အပြင် အရည်အသွေးမြင့်မားရေးအတွက် လိုအပ်ချက်များကို ပညာရေးဆိုင်ရာ မူဝါဒပြုပြင်ပြောင်းလဲရေးနှင့် မူဝါဒချမှတ်ရေးတို့အတွက် သုံးသပ်တင်ပြနိုင်မည်ဖြစ်ကြောင်း သတင်းရရှိသည်။ (သတင်းစဉ်)

အစိုးရသစ်၏ ပထမရက် ၁၀၀ ကာလအတွင်း ဆောင်ရွက်ခဲ့မှုများနှင့် ပတ်သက်သည့် သတင်းစာရှင်းလင်းပွဲများပြုလုပ်မည့်အစီအစဉ်ထုတ်ပြန်

နေပြည်တော် ဩဂုတ် ၁၁

အစိုးရသစ်၏ ပထမရက် ၁၀၀ ကာလအတွင်း ဆောင်ရွက်ခဲ့မှုများနှင့် ပတ်သက်သည့် သတင်းစာရှင်းလင်းပွဲကို ဩဂုတ် ၁၂ ရက်မှစတင်၍ နေပြည်တော်ရှိ ပြန်ကြားရေးဝန်ကြီးဌာန၊ ဝန်ကြီးရုံး၊ စုပေါင်းအစည်းအဝေးခန်းမ၌ အပတ်စဉ် ပြုလုပ်သွားမည်ဖြစ်ပြီး ဩဂုတ် ၁၂ ရက် မွန်းလွဲ ၁ နာရီတွင် နိုင်ငံခြားရေးဝန်ကြီးဌာန၊ နယ်စပ်ရေးရာဝန်ကြီးဌာန၊ လျှပ်စစ်နှင့်စွမ်းအင်ဝန်ကြီးဌာနတို့က ရှင်းလင်းဖြေကြားသွားမည်ဖြစ်သည်။

သတင်းစာရှင်းလင်းပွဲများကို အပတ်စဉ် အောက်ပါအတိုင်း ဆက်လက်ကျင်းပသွားရန် လျာထားကြောင်းနှင့် အခြေအနေပေါ်မူတည်ပြီး အပြောင်းအလဲရှိပါကလည်း အချိန်မီ အသိပေးသွားမည်ဖြစ်ကြောင်း သိရသည်-

- (က) ဩဂုတ် ၁၆ ရက်တွင် ပို့ဆောင်ရေးနှင့် ဆက်သွယ်ရေးဝန်ကြီးဌာန၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၊ ပြည်ထဲရေးဝန်ကြီးဌာန၊ ဆောက်လုပ်ရေးဝန်ကြီးဌာန၊
 - (ခ) ဩဂုတ် ၁၉ ရက်တွင် သယ်ယူပို့ဆောင်ရေးနှင့် ဆက်သွယ်ရေးဝန်ကြီးဌာန၊ စီမံကိန်းနှင့် ဘဏ္ဍာရေးဝန်ကြီးဌာန၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၊ သာသနာရေးနှင့် ယဉ်ကျေးမှုဝန်ကြီးဌာန၊
 - (ဂ) ဩဂုတ် ၂၃ ရက်တွင် ပြန်ကြားရေးဝန်ကြီးဌာန၊ စက်မှုဝန်ကြီးဌာန၊ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန၊ ပညာရေးဝန်ကြီးဌာန၊
 - (ဃ) ဩဂုတ် ၂၆ ရက်တွင် နိုင်ငံတော်အတိုင်ပင်ခံရုံးဝန်ကြီးဌာန၊ ကျန်းမာရေးနှင့် အားကစားဝန်ကြီးဌာန၊ ဟိုတယ်နှင့် ခရီးသွားလာရေးဝန်ကြီးဌာန၊ တိုင်းရင်းသားလူမျိုးများရေးရာဝန်ကြီးဌာန၊
 - (င) ဩဂုတ် ၃၀ ရက်တွင် အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၊ ပြည်ထောင်စုရေနေချုပ်ရုံး၊ ပြည်ထောင်စုစာရင်းစစ်ချုပ်ရုံး၊ ပြည်ထောင်စုရေထူးဝန်အဖွဲ့၊
- သတင်းစာရှင်းလင်းပွဲများသို့ တက်ရောက်သတင်းရယူလိုသည့် သတင်းဌာနများအနေဖြင့် ပြန်ကြားရေးဝန်ကြီးဌာန ပြည်တွင်း/ပြည်ပဆက်ဆံရေးနှင့် သတင်းပြန်ကြားရေးဌာနခွဲ၊ အီးမေးလ် ir.pso.moi2015@gmail.com သို့ လိပ်မူ၍ အမည်၊ မှတ်ပုံတင်အမှတ်၊ သတင်းဌာန၊ ဆက်သွယ်ရန် ဖုန်းနံပါတ်၊ လိပ်စာ (အီးမေးလ်လိပ်စာ)တို့ကို ပြည့်စုံမှန်ကန်စွာ ဖြည့်စွက်ပြီး ဩဂုတ် ၁၂ ရက်မှစ၍ စာရင်းပေးသွင်းနိုင်ကြောင်း သိရှိရသည်။ (သတင်းစဉ်)

* ကျောစိုးမှ

ကောင်းဖျံသွေးနှင့် မာဆွတ်(အီရန်)၊ သားအသည်းတစ်ပွင့်နှင့် လီယိုနာဒို(ကင်ညာ) ထွန်းလွင်မိုးနှင့်အုက(ဂျပန်)၊ ရဲသွေးနီနှင့် အယ်ဂိုရှော့အာဇာမက် (ကာကေစတန်)၊ စွမ်းထက်နိုင်နှင့် ဆူပီဘော(လာအို) အထူးပွဲတွင် အာကာသမောင်(သာပေါ) နှင့်စကြာဠာမောင်(လာပေါ)တို့ အကြိတ်အနယ်ယှဉ်ပြိုင်ထိုးသတ်ကြမည်ဖြစ်ကာ ဝင်ကြေးငွေကျပ် ၃၀၀၀၀၊ ၁၀၀၀၀ သတ်မှတ်ထားကြောင်း သိရသည်။

တင်စိုး(မြန်မာ့အလင်း)

တိုင်းဒေသကြီးနှင့် ပြည်နယ်တို့တွင် မိုးပိုလာနိုင်

နေပြည်တော် ဩဂုတ် ၁၁

မနက်ဖြန်အတွက်ခန့်မှန်းချက်မှာ ပဲခူးတိုင်းဒေသကြီး၊ ရှမ်းပြည်နယ်၊ ကရင်ပြည်နယ်နှင့် မွန်ပြည်နယ်တို့တွင် မိုးပိုလာနိုင်သည်။ ဘင်္ဂလားပင်လယ်အော်အခြေအနေမှာ ယနေ့ မွန်းလွဲ ၁ နာရီတိုင်းထွာချက်များအရ ဘင်္ဂလားဒေ့ရှ်နိုင်ငံတောင်ပိုင်းနှင့် ယင်းနှင့် ဆက်စပ်လျက်ရှိသော အိန္ဒိယနိုင်ငံ၊ အနောက်ဘင်္ဂလားကမ်းခြေအနီးတွင် ဖြစ်ပေါ်နေသော မုန်တိုင်းဝယ်သည် အနောက်-အနောက်မြောက်ဘက်သို့ ရွေ့လျားခဲ့ပြီး နောက် ၂၄ နာရီအတွင်း တဖြည်းဖြည်း အားလျော့သွားမည်ဟု ခန့်မှန်းရသည်။ ကပ္ပလီပင်လယ်ပြင်နှင့် ဘင်္ဂလားပင်လယ်အော်တို့တွင် မုတ်သုံလေအားအသင့်အတင့်မှ အားကောင်းနေသည်။ (မိုး/ဇလ)



အာရှဥရောပကုန်းမြေမှ အားပြိုင်မှု

တက္ကသိုလ် ဟန်စိုးဦး

၂၀၁၆ ခုနှစ် နှစ်စဉ်မှာ တရုတ်နိုင်ငံကတစ်ဖက်၊ အမေရိကန်နှင့် အခြားအနောက် နိုင်ငံများကတစ်ဖက် ပါဝင်တဲ့ အုပ်စု နှစ်ခုအကြား မတူကွဲပြားတဲ့ စီးပွားရေးဖွံ့ဖြိုး တိုးတက်မှု၊ မဟာဗျူဟာပုံစံသစ်တွေရဲ့ အားပြိုင်မှုတွေ ပေါ်ထွက်လာခဲ့ပါတယ်။ ဒီအားပြိုင်မှုတွေဟာ အများပြည်သူမြင်ကွင်းမှာ သိသာထင်ရှားစွာ ဖြစ်ပေါ်နေ ခြင်းမဟုတ်ပေမယ့် ဒီအားပြိုင်မှုကနေ ထွက်ပေါ်လာမယ့် အကျိုးရလဒ်တွေဟာ အာရှဥရောပက ပြည်သူတွေရဲ့ ကံကြမ္မာကိုတော့ လာမယ့်ဆယ်စုနှစ်တွေအတွင်း မှာ ဖန်တီးဖော်ဆောင်ပေးမှာဖြစ်ပါတယ်။



(တရုတ်နိုင်ငံနှင့် အနောက်နိုင်ငံများ၏ စီးပွားရေးဖွံ့ဖြိုးတိုးတက်မှုဆိုင်ရာပုံစံ များအကြား အားပြိုင်မှုသည် လာမယ့်ဆယ်စုနှစ်များအတွင်း အာရှဥရောပဒေသ ၏ ကံကြမ္မာကို ဖန်တီးပေးမည်ဖြစ်သည်)

တရုတ်နိုင်ငံမှာ ပြီးခဲ့တဲ့ ဆယ်စုနှစ်တွေအတွင်း စီးပွားရေးဖွံ့ဖြိုးတိုးတက်မှု နှုန်းထား ၁၀ ရာခိုင်နှုန်းကျော်ရှိခဲ့ရာကနေ အခုဆိုရင် ၇ ရာခိုင်နှုန်းလောက်အထိ သာ ရှိတဲ့အထိ သိသိသာသာ ကျဆင်းသွားတာကို အနောက်နိုင်ငံသားအများစုက သိမြင်ကြပါတယ်။ ဒီလိုကျဆင်းသွားခဲ့တာကို တရုတ်အစိုးရခေါင်းဆောင်တွေ ဟာ လက်ပိုက်ကြည့်နေကြတာ မဟုတ်ပါဘူး။ တိုင်းပြည်ဟာ ကုန်ပစ္စည်းအမြောက် အမြားထုတ်လုပ်မှုအပေါ်အခြေခံပြီး ပြည်ပပို့ကုန်တင်ပို့ရေးကို ဦးစားပေးတဲ့ သဘာဝပတ်ဝန်းကျင်ထိခိုက်မှုတွေကိုလည်း ဖြစ်စေခဲ့တဲ့ စီးပွားရေးတိုးတက်မှု ပုံစံကနေ ပြည်တွင်းစားသုံးမှုနဲ့ ဝန်ဆောင်မှုလုပ်ငန်းတွေအပေါ် အခြေခံတဲ့ စီးပွား ရေးတိုးတက်မှုပုံစံကို ပြောင်းလဲဖို့ ကြိုးစားနေကြပြီဖြစ်ပါတယ်။

တရုတ်နိုင်ငံရဲ့ပြောင်းလဲလာတဲ့ အစီအစဉ်တွေထဲမှာ ပြည်ပနိုင်ငံများနဲ့ သက်ဆိုင်တဲ့အပိုင်းတွေ အများအပြားပါဝင်နေပါတယ်။ တရုတ်သမ္မတ ရှီကျင်ဖျင် ဟာ အာရှဥရောပကုန်းမြေရဲ့ စီးပွားရေးဗဟိုချက်ကို အပြောင်းအလဲဖြစ်စေမယ့် ရပ်ဝန်းတစ်ခု လမ်းကြောင်းတစ်ခုစီကိုင်ကြီး (One Belt One Road) ကို ၂၀၁၃ ခုနှစ်မှာ စတင်ဖော်ထုတ်ဆောင်ရွက်လာခဲ့ပါတယ်။ ရပ်ဝန်းတစ်ခုအစီ အစဉ်ဟာ တရုတ်နိုင်ငံအနောက်ပိုင်းဒေသကနေ အာရှအလယ်ပိုင်းကိုဖြတ်ပြီး

ဥရောပ၊ အရှေ့အလယ်ပိုင်းနဲ့ တောင်အာရှဒေသတွေဆီကို မီးရထားလမ်းတွေ ဖောက်လုပ်ပြီး ဆက်စပ်ပေါင်းကူးပေးမယ့် အစီအစဉ်ဖြစ်ပါတယ်။ လမ်းကြောင်း တစ်ခုလုံး ဆန်းဆန်းပြားပြား အမည်ပေးထားတဲ့ အစီအစဉ်ကတော့ ဆိပ်ကမ်းတွေနဲ့ အခြားဆက်စပ် အထောက်အကူပြုလုပ်ငန်းတွေပါဝင်ပြီး အရှေ့အာရှဒေသကနေ ရပ်ဝန်းတစ်ခုအစီအစဉ်မှာပါဝင်တဲ့ နိုင်ငံတွေဆီကို ပင်လယ်ရေလမ်းကြောင်းကနေ ကုန်ပစ္စည်းတွေ အရောင်းအဝယ်ပြုလုပ်ကာ ဆိပ်ကမ်းတွေကမှတစ်ဆင့် အတွင်း ပိုင်းဒေသတွေဆီကို မြေပြင်လမ်းကြောင်းကတစ်ဆင့် ဆက်လက်ပို့ဆောင်ပေးမယ့် လုပ်ငန်းစဉ် ဖြစ်ပါတယ်။ ဒီလုပ်ငန်းစဉ်သာအောင်မြင်ခဲ့ရင် အခုလက်ရှိအချိန်မှာ ရေလမ်းကြောင်းကတစ်ဆင့် တင်ပို့နေတဲ့ကုန်ပစ္စည်းတွေဟာ သမုဒ္ဒရာနှစ်ခုကို ဖြတ်သန်းပြီးမှ တင်ပို့နေရတဲ့ နည်းလမ်းကို ရှောင်ကွင်းနိုင်မှာဖြစ်ပါတယ်။

တရုတ်နိုင်ငံက ဦးဆောင်ဖွဲ့စည်းခဲ့ပြီး အမေရိကန်ကပါဝင်ဖို့ ငြင်းဆန်ထားတဲ့ အာရှအခြေခံအဆောက်အအုံဖွံ့ဖြိုးရေး ရင်းနှီးမြှုပ်နှံမှုဘဏ် (Asian Infrastructure Investment Bank-AIIB)ဟာ ရပ်ဝန်းတစ်ခု လမ်းကြောင်းတစ်ခု အစီအစဉ် ကို တစ်ထောင့်တစ်နေရာကနေ ငွေကြေးအထောက်အပံ့ပေးနိုင်ဖို့ ရည်ရွယ်ဖွဲ့စည်း ခဲ့တာ ဖြစ်ပါတယ်။ ဒါပေမယ့် ရပ်ဝန်းတစ်ခု လမ်းကြောင်းတစ်ခုအစီအစဉ်ကို အကောင် အထည်ဖော်နိုင်ဖို့ လိုအပ်မယ့် ရင်းနှီးမြှုပ်နှံမှု ပမာဏကို AIIB ဘဏ်ကနေ ဘယ်လိုမှ ထောက်ပံ့ပေးနိုင်မယ့်အနေအထားမှာ မရှိတာကို တွေ့မြင်ရပါတယ်။

ရပ်ဝန်းတစ်ခု လမ်းကြောင်းတစ်ခု အစီအစဉ်ဟာ တရုတ်နိုင်ငံရဲ့ သိသာထင်ရှား တဲ့ မူဝါဒအပြောင်းအလဲတစ်ရပ်ဖြစ်ပါတယ်။ ဒီအစီအစဉ်ဟာ တရုတ်နိုင်ငံအနေနဲ့ သူ့ရဲ့ဖွံ့ဖြိုးတိုးတက်ရေးပုံစံကို အခြားနိုင်ငံတွေဆီကို တင်ပို့နိုင်ဖို့ ပထမဆုံးအကြိမ် ကြိုးစားလာခြင်းလို့ ပြောနိုင်ပါတယ်။ တရုတ်နိုင်ငံက ကုမ္ပဏီတွေဟာ ပြီးခဲ့တဲ့

ဆယ်စုနှစ်တွေအတွင်း လက်တင်အမေရိကဒေသနဲ့ ဆာဟာရဒေသတွေမှာ ကုန်ပစ္စည်းထုတ်လုပ်မှုလုပ်ငန်းတွေ၊ သဘာဝသယံဇာတတူးဖော်ရေးလုပ်ငန်း တွေနဲ့ ဒီပစ္စည်းတွေကို တရုတ်နိုင်ငံကို ပြန်လည်တင်ပို့နိုင်ဖို့ လိုအပ်တဲ့အခြေခံ အဆောက်အအုံတည်ဆောက်ရေးလုပ်ငန်းတွေမှာ တက်တက်ကြွကြွရင်းနှီးမြှုပ်နှံပြီး ဆောင်ရွက်ခဲ့ကြပါတယ်။

အခု ရပ်ဝန်းတစ်ခု လမ်းကြောင်းတစ်ခု အစီအစဉ်ကတော့ ကွဲပြားခြားနားတဲ့ လုပ်ငန်းစဉ်တစ်ရပ်ဖြစ်ပါတယ်။ ဒီအစီအစဉ်ရဲ့ ရည်ရွယ်ချက်က တရုတ်နိုင်ငံ ပြင်ပက နိုင်ငံတွေရဲ့ စက်မှုစွမ်းရည်တိုးတက်လာစေဖို့နဲ့ အိမ်ထောင်စုဆီက စားသုံး သူတွေရဲ့ ဝယ်လိုအားမြှင့်တင်ပေးဖို့ ဆောင်ရွက်ရန်ဖြစ်ပါတယ်။ သဘာဝသယံ ဇာတတွေ တူးဖော်ခြင်းအစား တရုတ်နိုင်ငံဟာ သူ့ရဲ့ အကြီးစားစက်မှုလုပ်ငန်းတွေ ကို ဖွံ့ဖြိုးတိုးတက်မှုနှုန်းနည်းပါးတဲ့ နိုင်ငံတွေဆီကို ပြောင်းရွှေ့ခြင်းဖြင့် အဆိုပါ နိုင်ငံတွေရဲ့ ဝင်ငွေတိုးတက်မြှင့်တင်ပေးဖို့ တရုတ်နိုင်ငံရဲ့ ထုတ်ကုန်ပစ္စည်းတွေ ပိုမိုလိုအပ်မှုရှိလာစေဖို့ ဖော်ဆောင်သွားမယ့်အစီအစဉ် ဖြစ်ပါတယ်။

တရုတ်နိုင်ငံရဲ့ ဖွံ့ဖြိုးတိုးတက်မှုပုံစံဟာ အနောက်နိုင်ငံတွေမှာ အခုလက်ရှိ ခေတ်စားနေတဲ့ ဖွံ့ဖြိုးတိုးတက်မှုပုံစံနဲ့ ကွဲပြားခြားနားပါတယ်။ တရုတ်နိုင်ငံရဲ့ ဖွံ့ဖြိုးတိုးတက်ရေးပုံစံက နိုင်ငံတော်က အမြောက်အမြားအကူအညီ ရင်းနှီး မြှုပ်နှံပြီး ကားလမ်းနဲ့ရထားလမ်းတွေ၊ ဆိပ်ကမ်းတွေ၊ လေဆိပ်တွေ၊ လျှပ်စစ် ဓာတ်အားထုတ်လုပ်ရေးလုပ်ငန်းတွေ စတဲ့ အခြေခံအဆောက်အအုံ ဖွံ့ဖြိုးတိုးတက် ရေးလုပ်ငန်းတွေ ဆောင်ရွက်ခြင်းဖြင့် နိုင်ငံရဲ့စက်မှုလုပ်ငန်းတွေ အောင်မြင်မှု ရရှိစေဖို့အတွက် အထောက်အကူပြုပံ့ပိုးပေးခြင်းဖြစ်ပါတယ်။ အမေရိကန်စီးပွား ရေးပညာရှင်တွေကတော့ နိုင်ငံတော်က အခုလိုထဲထဲဝင်ဝင်ပါဝင်နေခြင်းကြောင့် အကျင့်ပျက်ခြစားမှုတွေ၊ အချင်းချင်း အပြန်အလှန်အပေးအယူလုပ်မှုတွေရှိနိုင် တဲ့အတွက် တရုတ်နိုင်ငံရဲ့ပုံစံကို ရှောင်ကြဉ်ကြပါတယ်။ တရုတ်နိုင်ငံရဲ့ ပုံစံနဲ့မတူဘဲ အမေရိကန်နဲ့ အနောက်ဥရောပဒေသရဲ့ ဖွံ့ဖြိုးတိုးတက်မှုမဟာဗျူဟာကတော့ ပြည်သူ့ကျန်းမာရေး၊ အမျိုးသမီးများ စွမ်းရည်ဖွံ့ဖြိုးတိုးတက်ရေး၊ ကမ္ဘာတစ်ဝန်း မှ လူမှုအဖွဲ့အစည်းများအား အထောက်အပံ့ပေးခြင်းနဲ့ အကျင့်ပျက်လာတာစားမှု တိုက်ဖျက်ရေးလုပ်ငန်းတွေအပေါ်မှာ အများအပြားရင်းနှီးမြှုပ်နှံဖို့ အလေးပေး ဆောင်ရွက်ခြင်းဖြစ်ပါတယ်။ (ဆက်လက်ဖော်ပြပါမည်)



(အမေရိကန်နိုင်ငံနှင့် အနောက်နိုင်ငံများ၏ စီးပွားရေးဖွံ့ဖြိုးတိုးတက်မှုဆိုင်ရာပုံစံမှာ ကျန်းမာရေးစောင့်ရှောက်မှု၊ အမျိုးသမီးများ စွမ်းရည်ဖွံ့ဖြိုးတိုးတက်ရေး၊ ကမ္ဘာ တစ်ဝန်းမှ လူမှုအဖွဲ့အစည်းများအား အထောက်အပံ့ပေးခြင်းနှင့် အကျင့်ပျက်လာတာစားမှု တိုက်ဖျက်ရေးလုပ်ငန်းများအပေါ်တွင် အများအပြား ရင်းနှီးမြှုပ်နှံရန် အလေးပေး ဆောင်ရွက်ခြင်းဖြစ်သည်။)

၂၀၁၆ ခုနှစ် မေလ ၃၀ ရက်နေ့ထုတ် The South China Morning Post သတင်းစာတွင် ဖော်ပြပါရှိသော ဖရန်စစ်ဖူကူယားမား၏ China's road or the western way: whose economic development model will prevail ဆောင်းပါးအား ဘာသာပြန်ဆိုထားခြင်းဖြစ်ပါသည်။ ဖရန်စစ်ဖူကူယားမား သည် စတန်းဖို့ဒ်တက္ကသိုလ်၏ အကြီးတန်းသုတေသီတစ်ဦးဖြစ်ပြီး ဒီမိုကရေစီ၊ ဖွံ့ဖြိုးတိုးတက်ရေးနှင့် တရားဥပဒေစိုးမိုးရေးစင်တာ၏ အကြီးအကဲအဖြစ် ဆောင်ရွက် လျက်ရှိသည်။

ခရမ်းချဉ်သီးအချဉ်ရည်နှင့် ဖျော်ရည်ထုတ်လုပ်မှု နည်းပညာသင်တန်းဖွင့်

တောင်ကြီး၊ ဩဂုတ် ၁၁

စက်မှုဝန်ကြီးဌာန စက်မှုကြီးကြပ်ရေးနှင့်ဆေးရေးဦးစီးဌာန အသေးစားနှင့် အလတ်စားလုပ်ငန်းများဖွံ့ဖြိုးတိုးတက်ရေးဌာနနှင့် P U M Netherlands Senior Experts အဖွဲ့တို့ ပူးပေါင်းကျင်းပသည့် ခရမ်းချဉ်သီးအချဉ်ရည်နှင့် ဖျော်ရည် ထုတ်လုပ်မှုနည်းပညာသင်တန်းဖွင့်ပွဲကို ဩဂုတ် ၉ ရက် နံနက်က ညောင်ရွှေမြို့နယ် အင်းလေးဒေသ အင်းပေါ်ခုံကျေးရွာ တောင်သူလယ်သမားပြခန်း၌ ကျင်းပရာ ရှမ်းပြည်နယ် လျှပ်စစ်၊ စွမ်းအင်နှင့်စက်မှုဝန်ကြီး ဦးဆွေသိန်းက သင်တန်းဖွင့်အမှာ စကား ပြောကြားသည်။

အဆိုပါသင်တန်းတွင် သစ်သီးနှင့်ဟင်းသီးဟင်းရွက်တို့ကို စနစ်တကျထုတ်လုပ် မှုနည်းစဉ်ပြုလုပ်ခြင်း၊ သောက်စရာအရည်ပြုလုပ်သည့် အစားအသောက်ဆိုင်ရာ နည်းပညာတို့ကို အထူးလေ့လာခြင်း၊ အီတလီနည်းပညာကိုအသုံးပြု၍ ခရမ်းချဉ် သီးအနှစ်ပြုလုပ်သည့် လုပ်ငန်းစဉ်အပိုင်းကို အကြံပေးခြင်း၊ မတူညီသည့် နည်းပညာ များကို အသုံးပြု၍ သစ်သီးနှင့်ဟင်းသီးဟင်းရွက်တို့မှ ဖျော်ရည်နှင့် ဖျော်ရည်အနှစ် ပြုလုပ်ခြင်း၊ ခရမ်းချဉ်သီး အကြွပ်ကြော်ပြုလုပ်သည့် လုပ်ငန်းစဉ်နည်းပညာပိုင်း နှင့်လိုအပ်သောစက်ပစ္စည်းဖြန့်ဖြူးခြင်းများ သင်ကြားပေးခဲ့ပြီး သင်တန်းမှာ ဩဂုတ် ၉ ရက်မှ ၁၆ ရက်အထိ သင်ကြားပို့ချသွားမည်ဖြစ်ကြောင်း သိရသည်။

စိုင်းသန်းကျော်(တောင်ကြီး)

မိုးရွာသွန်းမှုကြောင့် တက်ဆိပ်ချောင်းကူးခုံးကျော်တံတား မြေနုတ်များပြိုကျမှုပြန်လည်ပြင်ဆင်

ပုသိမ်၊ ဩဂုတ် ၁၁

ဧရာဝတီတိုင်းဒေသကြီး ပုသိမ်မြို့၌ ဧရာဝတီလူနေကုန်ဆုံးပတ်မှစ၍ မိုးများ သည်းထန်စွာ အဆက်မပြတ်ရွာသွန်း မှုကြောင့် စကားဝါ၊ ဝန်ကျွန်းသာ- အရှေ့ အနောက်၊ ယက္ကန်းကွက်၊ ရွှေ တဆုတ်၊ မနော်ဟရီ၊ ကိုးသောင်း၊ ရွှေဝါ ထွန်း၊ ဥမ္မာဒန္တီ၊ ပပဝတီ၊ ပန်းဆက်၊ ရာမည၊ ပိန္နဲကုန်းရပ်ကွက်နေ ပြည်သူ အများအပြား ရေကြီးနှစ်မြုပ်မှုခံနေရ ကြောင်း သိရသည်။

ထို့အတူ ပုသိမ်မြို့ အမှတ်(၃) ရပ်ကွက်နှင့် အမှတ်(၅)ရပ်ကွက် ဆက် သွယ်ထားသော ရှင်ပင်ဘုန်းပွင့်လမ်းမ ကြီး၏ အလယ်ဗဟိုရှိ တက်ဆိပ်ချောင်း ကူးခုံးကျော်တံတားကြီးမှာလည်း ဇူလိုင် ၂၆ ရက်က အမှတ်(၃)ရပ်ကွက်ဘက် အခြမ်း(၁၂ x၁၅) ပေစီရှိ နံရံထိန်း ဝဲ/ယာ နှစ်ဖက်ပြိုကျပျက်စီးမှုဖြစ်ပွား ခဲ့ကြောင်း သိရသည်။

အဆိုပါတံတားသည် ပုသိမ်မြို့တွင်း၊



မြို့ပြင် ရေလမ်း၊ ကုန်းလမ်းခရီးဖြင့် အချိန် တိုအတွင်း ကုန်စည်ကူးသန်းမှုအချက် အချာအကျဆုံးသောနေရာဖြစ်သည်။

ယခုအခါတွင် လူနေထုတ်များပြား လာမှုကြောင့် ကုန်းလမ်းခရီးသွားလာ ခြင်း၊ မြေမြေများတိုးချလာခြင်း၊ အမှိုက် ပစ်၊ ဒိုက်တောပြုလုပ်၍ မြို့၏သဘာဝ အလှအပကို ဖျက်ဆီးမှုဒဏ်ခံနေရခြင်း ကြောင့် ပုသိမ်မြို့နယ် စည်ပင်သာယာ ရေးကော်မတီမှ မူလချောင်းအတိုင်း ပြန်လည်ဖော်ဆောင်ရေးနှင့် ကုန်စည် ကူးသန်းရောင်းဝယ်မှု ဖွံ့ဖြိုးတိုးတက်ရေး အတွက် ပင်မတက်ဆိပ်ချောင်းကူး ခုံးကျော်တံတားကို မြို့နယ်စည်ပင် သာယာရေးကော်မတီမှ အင်ဂျင်နီယာ ဦးစေဝင်းသူနှင့်အဖွဲ့က ပွင့်လင်းရာသီအစီ ပြီးစီးရေးစီမံဆောင်ရွက်လျက်ရှိကြောင်း သိရသည်။

ပုသိမ်လူကြည်



သီတဂူဇာတိကစကျဒါနဆေးရုံနှင့် နယ်မြေခံတပ်ရင်းတို့က ရေဘေးသင့်ပြည်သူများအား ထောက်ပံ့လှူဒါန်း

အောင်လံ ဩဂုတ် ၁၁

မကွေးတိုင်းဒေသကြီး သရက်ခရိုင် အောင်လံမြို့နယ်တွင် သီတဂူဇာတိကစကျဒါနဆေးရုံမှ ဆရာတော် အရှင်ဇာတိကအဖွဲ့နှင့် နယ်မြေခံတပ်ရင်းမှ တပ်ရင်းမှူး ဒုတိယဗိုလ်မှူးကြီး အောင်လွင် ဦးဆောင်သော အရာရှိများသည် ဩဂုတ် ၁၀ ရက်နံနက်က အောင်လံမြို့နယ်အတွင်းရှိ ရေဘေးသင့်ပြည်သူများအတွက် ထောက်ပံ့ပစ္စည်းများ ပေးအပ်ခဲ့သည်။

တိုင်းဒေသကြီး ပြည်သူ့လွှတ်တော်ကိုယ်စားလှယ် ဦးအေးကျော်၊ မြို့နယ် သဘာဝဘေးအန္တရာယ်ဆိုင်ရာ စီမံခန့်ခွဲမှုအဖွဲ့ဥက္ကဋ္ဌ မြို့နယ်အုပ်ချုပ်ရေးမှူး ဦးကျော်ခိုင်ထွန်းနှင့် အဖွဲ့ဝင်များသည် အောင်လံမြို့နယ်အတွင်းရှိ ရေဘေးသင့်ဒေသများဖြစ်ကြသော ကျော်စွာ၊ သရက်တော၊ ကံမလေး၊ ဆည်လောင်း၊ ဇေယျာကျေးရွာများမှ ရေဘေးကြုံတွေ့နေရသော အိမ်ထောင်စု ၇၁၅ စု တို့အတွက် ဆန်၊ ခေါက်ဆွဲခြောက်ထုပ်၊ သောက်ရေသန့်နှင့် ထမင်းထုပ်များကို အလှူရှင်များကိုယ်စား သွားရောက်လှူဒါန်းခဲ့ကြကြောင်း သိရသည်။

သိန်းလွင်(ပြန်/ဆက်)

လမ်းပန်းဆက်သွယ်ရေးပြတ်တောက်ခဲ့သော အဖျောက်-ဥတို ကားလမ်း၌ တပ်မတော်လေ့များဖြင့် သယ်ယူပို့ဆောင်

နေပြည်တော် ဩဂုတ် ၁၁

ရန်ကုန်တိုင်းဒေသကြီး တိုက်ကြီးမြို့နယ် အဖျောက်-ဥတို ကားလမ်းပေါ်ရှိ အကျယ် ၃၀ ပေ၊ အရှည်ပေ ၂၀ ရှိ တံတားအမှတ် (၁/၁၀) သည် ဧရာဝတီမြစ်နှင့် လှိုင်မြစ်ရေမြင့်တက်မှုကြောင့် ဩဂုတ် ၁၀ ရက် ညပိုင်းက ရေစီးဖြင့် မျောပါသွားခဲ့ရာ လမ်းပန်းဆက်သွယ်ရေးပြတ်တောက်သွားခဲ့သဖြင့် ယနေ့နံနက်ပိုင်းတွင် ရန်ကုန်တိုင်းစစ်ဌာနချုပ်မှ နယ်မြေခံတပ်မတော်သားများက ခရီးသွားပြည်သူ ၇၈၃ ဦး၊ ဆိုင်ကယ် ၁၂၄ စီးနှင့် အလှူရှင်များက လှူဒါန်းသော ကယ်ဆယ်ရေးအသုံးအဆောင်ပစ္စည်းများ၊ ရေသန့်ဘူးများနှင့် စားသောက်ဖွယ်ရာများကို တော်ခရမ်းတံတားမှ အင်းလန်တံတားသို့ တပ်မတော်လေ့များဖြင့် ကူညီပို့ဆောင်ပေးသည်။

ထို့ပြင် တိုက်ကြီးမြို့နယ်အတွင်းရှိ ရေဝင်ရောက်လျက်ရှိသော ကျေးရွာအချို့မှ ရေဘေးလွတ်ရာသို့ ရွှေ့ပြောင်းရန် ကျန်ရှိနေသည့် ရေဘေးသင့်ပြည်သူများအား နယ်မြေခံတပ်မတော်သားများက တပ်မတော်လေ့များဖြင့် ကူညီရွှေ့ပြောင်းပေးခြင်းနှင့် ရေကျော်လျက်ရှိသော တာပေါင်များအား သဲအိတ်ဖို့ခြင်းများ ဆောင်ရွက်ပေးသည်။

အလားတူ ဧရာဝတီတိုင်းဒေသကြီး ညောင်တုန်းမြို့ ချောင်းကြီးကျေးရွာအုပ်စု ဘာလင်းကျေးရွာရှိ ဒေသခံပြည်သူများအား တိုင်းစစ်ဌာနချုပ် နယ်လှည့်ဆေးကုသရေးအဖွဲ့က ကျန်းမာရေးစောင့်ရှောက်မှုလုပ်ငန်းများ ဆောင်ရွက်ပေးခဲ့ကြောင်း သတင်းရရှိသည်။ (သတင်းစဉ်)



ရေဘေးသင့် ရဲတပ်ဖွဲ့ဝင်မိသားစုများအား ထောက်ပံ့ပေးအပ်

ရန်ကုန် ဩဂုတ် ၁၁

ရန်ကုန်တိုင်းဒေသကြီးရဲတပ်ဖွဲ့ ဒုတိယတိုင်းဒေသကြီး ရဲတပ်ဖွဲ့မှူး ရဲမှူးကြီးမျိုးဆွေနှင့် မြောက်ပိုင်းခရိုင်ရဲတပ်ဖွဲ့မှူး ဒုတိယရဲမှူးကြီး ဖိုးဝင်းတို့သည် ဩဂုတ် ၁၀ ရက် ညနေ ၃ နာရီခွဲခန့်က လှိုင်မြစ်ရေ တိုးမြှင့်ဝင်ရောက်ခဲ့သဖြင့် ပြောင်းရွှေ့ခဲ့ရသော ထန်းတပင်မြို့နယ်ရှိ တော်လှန်ရေးအဖွဲ့ဝင်များနှင့် ရဲတပ်ဖွဲ့ဝင်များအား ထောက်ပံ့ပေးအပ်ခဲ့သည်။

ထို့အပြင် တိုက်ကြီးမြို့နယ် ရွာသာကျေးရွာရှိ ပြည်သူ့ဆောက်လုပ်ရေးရုံးသို့ ခေတ္တပြောင်းရွှေ့နေထိုင်လျက်ရှိသော ဖိုးခေါင် နယ်မြေခံတပ်ရင်းမှ တပ်ဖွဲ့ဝင် မိသားစုလေးစု၊ ကတိုင်စိန်နယ်မြေခံတပ်ရင်းမှ တပ်ဖွဲ့ဝင်မိသားစု လေးစုတို့အတွက် တိုင်းဒေသကြီးရဲတပ်ဖွဲ့ကထောက်ပံ့သော အိမ်ထောင်စုတစ်စုလျှင် ငွေကျပ် ၃၀၀၀၀၊ ဆန်ကုလားပဲနှင့် ရေသန့်ဘူးတို့ကို ထောက်ပံ့ပေးအပ်ခဲ့ကြောင်း သတင်းရရှိသည်။ (သတင်းစဉ်)



ရေလှောင်တံကြီးများနှင့် ရေလှောင်တံများ ကျိုးပေါက်မှုမရှိ ရေကင်းများချထားပြီး စောင့်ကြပ်ကြည့်ရှုလျက်ရှိ

နေပြည်တော် ဩဂုတ် ၁၁

မြန်မာနိုင်ငံတစ်ဝန်းတွင် မိုးသည်းထန်စွာရွာသွန်းမှုကြောင့် ဆည်တာတံများ ကျိုးပေါက်မှုမရှိစေရေး ရေကင်းများချထားပြီး စောင့်ကြပ်ကြည့်ရှုဆောင်ရွက်လျက်ရှိရာ ယနေ့နံနက် ၉ နာရီ တိုင်းထွာချက်အရ ရေလှောင်တံကြီး ၂၄ ခုတွင် သတ်မှတ်ရေလှောင်ပမာဏပြည့်မီသဖြင့် ရေပိုလွှဲများမှ ရေကျော်ကျလျက်ရှိပြီး တာတံများ ကျိုးပေါက်မှုမရှိကြောင်း စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနမှ သိရသည်။

သတ်မှတ်ရေလှောင်ပမာဏပြည့်မီသဖြင့် ရေပိုလွှဲမှ ရေကျော်ကျလျက်ရှိသည့် ရေလှောင်တံကြီးများ

စဉ်	ဆည်အမည်	နေရာ/ဒေသ	ကန်ရေပြည့် ရေလှောင်ပမာဏ (ဧကပေ)	ရေပိုလွှဲမှ ရေကျော်ကျမှု (ပေ)
၁။	ရေဘုတ်ရေလှောင်တံ	ကရင် - လှိုင်ဘွဲ့မြို့	၂၈၇၄	၀.၉၀'
၂။	လှိုင်ဘေးရေလှောင်တံ	ချင်း - ဖလမ်းမြို့	၁၉၅၄	၀.၄၀'
၃။	ရာဇဂြိုဟ်ရေလှောင်တံ	စစ်ကိုင်း - ကလေးမြို့	၅၂၀၀	၂.၄၀'
၄။	မင်းရဲရေလှောင်တံ	ပဲခူး - အုတ်တွင်းမြို့	၂၃၅၀	၀.၂၀'
၅။	ဘောနီရေလှောင်တံ	ပဲခူး - ဒိုက်ဦးမြို့	၃၅၂၀၀	၀.၃၀'
၆။	ပျဉ်ပုံကြီးရေလှောင်တံ	ပဲခူး - ဒိုက်ဦးမြို့	၁၁၃၃၀	၀.၆၀'
၇။	မင်းရဲရေလှောင်တံ	ပဲခူး - ပဲခူးမြို့	၂၆၁၆၆	၁.၀၀'
၈။	ဇလက်ထော်ရေလှောင်တံ	ပဲခူး - ပဲခူးမြို့	၁၈၉၁၂	၁.၂၀'
၉။	ရွှေပြည်(၃) ရေလှောင်တံ	ပဲခူး - ပဲခူးမြို့	၃၇၀၀	၀.၁၀'
၁၀။	တောင်နင်းရေထိန်းတံ	ပဲခူး - ပေါက်ခေါင်းမြို့	၂၁၃၉၆	၀.၈၂'
၁၁။	ဝဲကြီးရေလှောင်တံ	ပဲခူး - ပေါင်းတည်မြို့	၅၂၀၀၀	၀.၅၀'
၁၂။	သဲကောရေလှောင်တံ	ပဲခူး - လက်ပံတန်းမြို့	၅၂၅၀၀	၁.၀၀'
၁၃။	ဆဒွန်ရေလှောင်တံ	မကွေး - မြို့သစ်မြို့	၂၅၀၀၀	၀.၃၀'
၁၄။	မုန်းချောင်းရေလှောင်တံ	မကွေး - စေတုတ္တရာမြို့	၆၇၄၄၀၇	၄.၉၀'
၁၅။	မန်းချောင်းရေလှောင်တံ	မကွေး - ဝဲမြို့	၁၂၀၀၀၀	၁.၂၀'
၁၆။	ကြီးအုံကြီးရေလှောင်တံ	မကွေး - ပွင့်ဖြူမြို့	၃၁၉၇၀၀	၆.၄၀'
၁၇။	မြစ်သာရေလှောင်တံ	မကွေး - ဝန်ဂေါမြို့	၃၇၇၆၀၀	၁.၁၀'
၁၈။	တောင်ခရမ်းရေလှောင်တံ	မကွေး - ဝန်ဂေါမြို့	၁၁၇၂၆	၀.၄၀'
၁၉။	မဒေးရေလှောင်တံ	မကွေး - ကံမမြို့	၅၃၉၀၈	၀.၂၀'
၂၀။	ဝါးပါးရေလှောင်တံ	မွန် - သထုံမြို့	၄၁၅၀	၀.၅၀'
၂၁။	ရှောက်ချောင်းရေလှောင်တံ	ရခိုင် - ကျောက်တော်မြို့	၁၁၄၀	၁.၄၀'
၂၂။	မုံးရင်ရေလှောင်တံ	ရမ်းမြောက် - နမ့်တူမြို့	၂၅၉၀၀	၀.၈၅'
၂၃။	နန်ကသူရေလှောင်တံ	ဧရာဝတီ - အင်္ဂပူမြို့	၄၀၄၈၇	၀.၈၀'
၂၄။	ကညင်ရေလှောင်တံ	ဧရာဝတီ - အင်္ဂပူမြို့	၁၄၅၀၀၀	၁.၄၀'

(သတင်းစဉ်)

တိုင်းဒေသကြီး/ပြည်နယ်များ၌ ရေဘေးဖြစ်ပွားနေမှုများနှင့် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနမှ ထောက်ပံ့ပေးမှုအခြေအနေ

နေပြည်တော် ဩဂုတ် ၁၁

၂၀၁၆ခုနှစ် ဇူလိုင်လလယ်ခန့်မှ စတင်ဖြစ်ပွားလျက်ရှိသော ရေကြီးရေလွှဲမှုများကြောင့် တိုင်းဒေသကြီး/ပြည်နယ်အချို့တွင် ပြည်သူများအား ဘေးလွတ်ကင်းရှာများသို့ ယာယီပြောင်းရွှေ့နေရာချထားပေးမှုများရှိခဲ့ရာ ဩဂုတ် ၁၁ ရက်အထိ အိမ်ထောင်စု ၉၀၀၀ ကျော်မှ လူဦးရေ လေးသိန်းနှစ်သောင်းကျော်ကို ဘေးလွတ်ရာနေရာများသို့ ပြောင်းရွှေ့နေရာချထားပေးခဲ့ရသည်။ လူကြောက်စိုးရိမ်သော အချို့နေရာများတွင် ရေများပြန်လည်ကျဆင်းသွားပြီဖြစ်သဖြင့် မူလနေရာများသို့ ပြန်လည်ရွှေ့ပြောင်းလျက် ရှိသည်။



ခန္တီးမြို့၌ ရေပြန်လည်ကျဆင်းပြီးနောက် တပ်မတော်သားများ၊ လူမှုရေးအသင်းအဖွဲ့များ၊ ပြည်သူများ သန့်ရှင်းရေးဆောင်ရွက်စဉ်

ကချင်ပြည်နယ်တွင် ရေများကျဆင်းသွားပြီဖြစ်ပြီး ကယ်ဆယ်ရေးစခန်းများ မရှိတော့ကြောင်း၊ စစ်ကိုင်းတိုင်းဒေသကြီးတွင် မြို့နယ် ၁၂ မြို့နယ် ရေဘေးဒဏ်ခံစားခဲ့ရပြီး ယခုအခါ မြို့နယ်အားလုံးတွင် ရေများပြန်လည်ကျဆင်းသွားပြီး ကယ်ဆယ်ရေးစခန်းများလည်း ပိတ်သိမ်းပြီးဖြစ်ကြောင်း၊ မန္တလေးတိုင်းဒေသကြီးတွင် မြို့နယ် ၁၂ မြို့နယ် ရေဘေးဒဏ်ခံစားရလျက်ရှိပြီး ယခုအခါ ရေများပြန်လည်ကျဆင်းလျက်ရှိကြောင်း သိရသည်။

မကွေးတိုင်းဒေသကြီးတွင် မြို့နယ် ၁၄ မြို့နယ် ရေဘေးဒဏ်ခံစားရလျက်ရှိပြီး ယခုအခါ ရေများပြန်လည်ကျဆင်းလျက်ရှိကြောင်း၊ ၁၄ မြို့နယ်အနက် မကွေးမြို့နယ်တွင် ကယ်ဆယ်ရေးစခန်းမရှိတော့ကြောင်း သိရသည်။ ပဲခူးတိုင်းဒေသကြီးတွင်

မြို့နယ်ကိုးမြို့နယ် ရေဘေးဒဏ်ခံစားရလျက်ရှိပြီး ကယ်ဆယ်ရေးစခန်းများတွင် နေထိုင်ဆဲဖြစ်ကြောင်း သိရသည်။ ဧရာဝတီတိုင်းဒေသကြီးတွင် မြို့နယ် ၁၂ မြို့နယ် ရေဘေးဒဏ်ခံစားရလျက်ရှိပြီး ကယ်ဆယ်ရေးစခန်းများ၌ နေထိုင်ဆဲဖြစ်ကြောင်း

သိရသည်။

ရန်ကုန်တိုင်းဒေသကြီးတွင် မြို့နယ် သုံးမြို့နယ် ရေဘေးဒဏ်ခံစားရလျက်ရှိပြီး ကယ်ဆယ်ရေးစခန်းများတွင် နေထိုင်ဆဲဖြစ်ကြောင်း၊ မွန်ပြည်နယ် သထုံမြို့နယ်တွင် ရေဘေးဒဏ်ခံစားခဲ့ရပြီး ရေများ ပြန်လည်ကျဆင်းသွားပြီဖြစ်ကြောင်း၊ အဆိုပါ ရေဘေးဒဏ်ခံစားခဲ့ရသည့် ပြည်သူများအတွက် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနမှ ကူညီထောက်ပံ့မှုများ ဆောင်ရွက်လျက်ရှိရာ ဇူလိုင် ၁၅ ရက်မှ ဩဂုတ် ၁၁ ရက်အထိ ဆန်၊ ခေါက်ဆွဲ၊ ရေသန့်၊ ငါးသေတ္တာ၊ ရေသန့်ဆေးပြား၊ ကယ်ဆယ်ရေးပစ္စည်းများ၊ မိုးကာစ၊ ရေမေ့ပါယုတ်စီးသည် အိမ်များအတွက် ထောက်ပံ့မှု၊ သေဆုံးသူထောက်ပံ့မှုများအတွက် စုစုပေါင်း တန်ဖိုး ကျပ်သိန်းပေါင်း ၄၆၈၀ ကျော် ထောက်ပံ့ပေးခဲ့ပြီး ဖြစ်ကြောင်း၊ သက်ဆိုင်ရာတိုင်းဒေသကြီး/ပြည်နယ်အစိုးရအဖွဲ့များ၊ ခရိုင်၊ မြို့နယ်အထွေထွေအုပ်ချုပ်ရေးဦးစီးဌာနများ၊ လူမှုရေး အဖွဲ့အစည်းများနှင့်ပူးပေါင်း၍ ထောက်ပံ့မှုများ ဆက်လက်ဆောင်ရွက်လျက်ရှိကြောင်း သိရသည်။ (သတင်းစဉ်)

ဩဂုတ်လပထမပတ်က မြောက်ပိုင်းတိုင်း စစ်ဌာနချုပ်မှ တပ်မတော်ဆေးကုသရေးအဖွဲ့က ပြည်သူများအား ကျန်းမာရေးစောင့်ရှောက်ပေးစဉ်






ဧရာဝတီမြစ်ရေဝင်ရောက်မှုကြောင့် ပိတ်ထားရသော ပခုက္ကူမြို့အမှတ် (၁၃) ရပ်ကွက် အမှတ် (၁၀) အခြေခံပညာမူလတန်းကျောင်း အမြန်ပြန်လည်ဖွင့်လှစ်နိုင်ရေးအတွက် မြေစိုခြင်းလုပ်ငန်းများကို ဩဂုတ် ၁၁ ရက်က အဆိုပါကျောင်း၌ မီးသတ်ဦးစီးဌာနနှင့် ဝေဠုကျော်ဇောင်ဒေးရှင်း ရေအလှူတော်အဖွဲ့ ပူးပေါင်းဆောင်ရွက်စဉ် (မြို့နယ် ပြန်/ဆက်)



တောင်ပိုင်းတိုင်းစစ်ဌာနချုပ်မှ တပ်မတော်သားများ ရေဘေးသင့်ပြည်သူများအား ကူညီကယ်ဆယ်ရေးလုပ်ငန်းများ ဆောင်ရွက်နေစဉ်



ရန်ကုန်တိုင်းစစ်ဌာနချုပ်မှ တပ်မတော်သားများ ဩဂုတ်လပထမပတ်က ရေဘေးကြိုတင်ကာကွယ်ရေးအတွက် ဒေသခံပြည်သူများနှင့်အတူ ပိုင်းဝန်းဆောင်ရွက်စဉ်

မအူပင်၊ ဇလွန်၊ ဟင်္သာတ၊ ပုသိမ်၊ ငါးသိုင်းချောင်းမြို့များ၌ စိုးရိမ်ရမယ့်အထက် ကျော်လွန်ရောက်ရှိနေမှု အခြေအနေ



ရေဘေးသင့်ပြည်သူများအတွက် ဆန်ထောက်ပံ့

နေပြည်တော် ဩဂုတ် ၁၁
မကွေးတိုင်းဒေသကြီးရတနာမြို့ အောင်လံမြို့နယ် စကားတောင်ရဲကင်းစခန်း စခန်းမှူး ရဲအုပ်ကျော်စွာလတ် ဦးစီးသည့်တပ်ဖွဲ့ဝင်များနှင့် မိသားစုဝင်များသည် ၎င်းတို့၏ လစာရိက္ခာငွေများစုပေါင်း၍ ယနေ့နံနက်က ကွမ်းလောင်းကျေးရွာရှိ ရေဘေးသင့်ပြည်သူများအတွက် ဆန်နှစ်အိတ်အား ကျေးရွာအုပ်ချုပ်ရေးမှူး ဦးသန်းကျော်ထံ ထောက်ပံ့ပေးအပ်လျှင်အပြီးဖြစ်ကြောင်း သိရသည်။ ကိုရဲ



အလက်ပိုမြို့အတွင်း အကူအညီများပေးနိုင်ရေး တိုက်ပွဲများခေတ္တရပ်နားရန် ရုရှားတို့သဘောတူ

အလက်ပို ဩဂုတ် ၁၁

အလက်ပိုမြို့အတွင်း၌ လူသားချင်းစာနာထောက်ထားမှုဆိုင်ရာ အကူအညီများ ရရှိရန် လိုအပ်နေသည့်အတွက် ရုရှားတပ်ဖွဲ့ဝင်များသည် စစ်ရေးလှုပ်ရှားမှုများကို ခေတ္တရပ်နားထားသည်။ နေ့စဉ် သုံးနာရီမျှ ခေတ္တရပ်နားစဉ်အတွင်း ဆီးရီးယား သူပုန်အဖွဲ့ကလည်း အပစ်အခတ်ရပ်စဲထားရေး သဘောတူညီမှု ရှိ မရှိမှာမူ မသေချာ သေးပေ။ သို့သော် ကုလသမဂ္ဂမှ အရာရှိများသည် မြို့အတွင်း၌ အကူအညီလိုအပ် နေသည့် အရေအတွက်မှာ များပြားသည့်အတွက် လိုအပ်သောအကူအညီ များပေးရန် အချိန်လိုလောက်စွာမရရှိဟု ပြောကြားသည်။

အလက်ပိုမြို့၌ ရုရှားက ကျောထောက်နောက်ခံပြုထားသော ဆီးရီးယားအစိုးရ နှင့် သူပုန်များအကြား တိုက်ပွဲများပြင်းထန်စွာ ဖြစ်ပွားလျက်ရှိသည်။ သူပုန်များ ထိန်းချုပ်ထားရာဒေသ၌ အဆိပ်ဓာတ်ငွေ့ဖြင့် တိုက်ခိုက်မှုများ ပြုလုပ်သည်ဟုသော စွပ်စွဲမှုများလည်း ပေါ်ထွက်ခဲ့သည်။ လူလေးဦး သေဆုံးခဲ့ပြီး လူပေါင်းများစွာ ဒဏ်ရာ ရခဲ့သည်ဟု ဆေးဘက်ဆိုင်ရာဝန်ထမ်းများက ပြောသည်။ အဆိပ်ဓာတ်ငွေ့ခုံး၌ ကလိုရင်းများ ပါဝင်သည်ဟုလည်း ယူဆကြသည်။

အစောပိုင်းကာလကပင် သူပုန်များထိန်းချုပ်ထားရာဒေသမှ ဆရာဝန်များသည် မြို့အတွင်းပိတ်မိနေသည့် အရပ်သား ၂၅၀၀၀ ကို အကူအညီများပေးရန် အမေရိကန် သမ္မတအိုဘားမားကို တောင်းခံခဲ့သည်။

ရုရှားတပ်ဖွဲ့ဝင်များ၏ စစ်ရေးလှုပ်ရှားမှုများဖြစ်သည့် မြေပြင်မှ အမြောက်ကြီး များဖြင့် ပစ်ခတ်ခြင်း၊ လေကြောင်းမှ တိုက်ခိုက်ခြင်းတို့အားလုံးကို နံနက် ၁၀ နာရီမှ မွန်းလွဲ ၁ နာရီအထိ ရပ်နားထားကြောင်း သိရသည်။

(ဘီဘီစီ)



ရီယိုအပြည်ပြည်ဆိုင်ရာလေဆိပ်အနီး လုံခြုံရေးယူနေသောတပ်ဖွဲ့ဝင်များ ပစ်ခတ်တိုက်ခိုက်ခြင်းခံရ


ရီယိုဒီဂျနေရိုး ဩဂုတ် ၁၁

ရီယိုအပြည်ပြည်ဆိုင်ရာ လေဆိပ် အနီး လုံခြုံရေးယူနေသော တပ်ဖွဲ့ ဝင်များ ဩဂုတ် ၁၀ ရက်က ပစ်ခတ် တိုက်ခိုက်ခြင်းခံရကြောင်း သတင်းများ တွင် ဖော်ပြသည်။

ပစ်ခတ်တိုက်ခိုက်ခံရသူများသည် ရီယိုအိုလံပစ်အတွက် လုံခြုံရေး တာဝန်ထမ်းဆောင်နေသော ဘရာဇီး လုံခြုံရေးတပ်ဖွဲ့ဝင်များဖြစ်ကြောင်း သိရသည်။

လုံခြုံရေး တာဝန်ထမ်းဆောင် နေသော တပ်ဖွဲ့ဝင်များသည် ဘရာဇီး နိုင်ငံ မြို့တော်မြောက်ပိုင်းကို ဖြတ်သန်း မောင်းနှင်နေစဉ် လေဆိပ်အနီးတွင် တိုက်ခိုက်ခံရခြင်းဖြစ်သည်။ နှစ်ဦးမှာ သေနတ်ထိမှန် ဒဏ်ရာများ ရရှိခဲ့ပြီး တစ်ဦးမှာ ဒဏ်ရာပြင်းထန်ကြောင်း သိရသည်။

ယင်းဒေသသည် လေဆိပ်အနီး



တွင်ရှိကာ ဆင်းရဲသားများနေထိုင် သည့်နေရာဖြစ်ကြောင်း သိရသည်။ ယင်းဒေသသည် ရာဇဝတ်မှုဆိုင်ရာ သတင်းအဖွဲ့များခြေကုပ်ယူရာနေရာဖြစ်

သည်အပြင် လူသတ်မှု၊ မားပြတိုက်မှုနှင့် အခြားပြစ်မှုများ ခဏခဏကျူးလွန် သည့်နေရာဖြစ်ကြောင်း သိရသည်။ ဂျပန်နိုင်ငံသားများ ယင်းသို့သော

ဆင်းရဲသားရပ်ကွက်များကို မသွားရန် ဂျပန်ကောင်စစ်ဝန်ရုံးက သတင်း ထုတ်ပြန်ထားကြောင်း သိရသည်။ (အင်န်အိတ်ချ်ကေ)

လေယာဉ်ပေါ်၌ပုံးပါသည်ဟူသောသတင်းအမှားကြောင့် လေဆိပ်သို့ ပြန်လည်ဆင်းသက်ခဲ့ရ

ဘရပ်ဆဲလ် ဩဂုတ် ၁၁

ဘယ်လ်ဂျီယံနိုင်ငံ၌ လေယာဉ်နှစ်စင်းပေါ်တွင် ပုံးပါသည်ဟူသော ခြိမ်းခြောက်မှု ကြောင့် ဗုဒ္ဓဟူးနေ့က ဘရပ်ဆဲလ်မြို့ ဇာပက်တန်လေဆိပ်သို့ ဆင်းသက်ခဲ့ရ သည်။ သို့သော် လေယာဉ်ပေါ်၌ သံသယဖြစ်ဖွယ်ပစ္စည်းတစ်စုံတစ်ရာမတွေ့ရှိရ ကြောင်း ဒေသတွင်းမီဒီယာများက ဖော်ပြကြသည်။ လေယာဉ်ပေါ်၌ ပေါက်ကွဲစေ တတ်သော ပစ္စည်းများပါ မပါ အနံ့ခံခွေးများနှင့်ရှာဖွေခဲ့သော်လည်း ဘာမျှရှာ မတွေ့ခဲ့ပေ။ လေယာဉ်ပေါ်၌ ပုံးပါသည်ဟူ၍ သတင်းမှားပေးခြင်းသာဖြစ်သည်ဟု ရှေ့နေရုံးချုပ်မှ ပြောရေးဆိုခွင့်ရှိသူ Eric Van Der Sypt ကပြောခဲ့သည်။

စကင်ဒီနေဗီယန် လေကြောင်းလိုင်းမှ လေယာဉ်နှစ်စင်းပေါ်၌ ပုံးပါသည်ဟူ သော သတင်းပေးမှုရလျှင်ရချင်း ဇာပက်တန်လေဆိပ်၌ အရေးပေါ် ဆေးကုသရေး အစီအစဉ်များကို အဆင်သင့်ပြင်ဆင်ထားစေခဲ့သည်။ လေယာဉ်နှစ်စင်းလုံးပေါ်မှ ခရီးသည်များအားလုံး လေယာဉ်ပေါ်မှ ထွက်ခွာခဲ့ကြသည်။

ယခုအခါ လေဆိပ်ရှိအစီအစဉ်များအားလုံးမှာ ပုံမှန်အနေအထားသို့ပြန် လည်ရောက်ရှိပြီဖြစ်ကြောင်း ဇာပက်တန်လေဆိပ်မှ ဝန်ထမ်းတစ်ဦးက ပြောသည်။ ဘရပ်ဆဲလ်၌ မတ် ၂၂ ရက်က အကြမ်းဖက်တိုက်ခိုက်ခံရပြီးနောက် လေဆိပ်၌ ပုံးရှိသည်ဟူသော သတင်းအမှားအမှားအပြား ဝင်ရောက်လာကြောင်း သိရသည်။ ဘယ်လ်ဂျီယံနိုင်ငံ၌ ယခုအခါ လုံခြုံရေးကို အဆင့်မြင့်ဆုံးထားဆောင်ရွက်လျက် ရှိသည်။ (ဆင်ဟွာ)

အိန္ဒိယဆေးရုံတစ်ရုံမှ ဆရာဝန်အချို့ကို ခန္ဓာကိုယ်အစိတ်အပိုင်းတရားမဝင်ရောင်းဝယ်ခြင်း သံသယမှုဖြင့် ရဲများဖမ်းဆီး

မွမ်ဘိုင် ဩဂုတ် ၁၁

အိန္ဒိယအထက်လွှာဈေးကွက်တွင်နာမည်ကြီးဆေးရုံတစ်ရုံ၏ခေါင်းဆောင်နှင့် အခြားဆရာဝန်လေးဦးကို ခန္ဓာကိုယ်အစိတ်အပိုင်းတရားမဝင်ရောင်းဝယ်ခြင်း သံသယမှုဖြင့်ရဲများက ဩဂုတ် ၁၀ ရက်တွင် ဖမ်းဆီးခဲ့ကြောင်း ဆင်ဟွာသတင်း တစ်ရပ်တွင် ဖော်ပြသည်။

အိန္ဒိယသတင်းစာအရ ကျောက်ကပ်အလှူရှင်နှင့် လက်ခံမည့်လူနာသည် အယောင်ဆောင်စုံတွဲများဖြစ်သည်ကို တွေ့ရှိပြီးနောက် မွမ်ဘိုင်မြို့တော် ပိုဝေ ပြည်နယ်ရှိ ဟီရာနန်ဒီဆေးရုံ၏ ကျောက်ကပ်အစားထိုးခွဲစိတ်ကုသခြင်း အစီအစဉ်ကို ရဲများက ရပ်နားထားခဲ့သည်။

သတင်းဖော်ပြချက်တွင် အမျိုးသမီးက ငွေကြေးလက်ခံရရှိပြီးနောက် ကျောက်ကပ်ကိုရောင်းချရန်သဘောတူခဲ့ကြောင်း ဖော်ပြပါ ရှိသည်။ အိန္ဒိယဥပဒေအရ ခန္ဓာကိုယ်အစိတ်အပိုင်းများကို နီးစပ်ရာဆွေမျိုး သို့မဟုတ် အထူးကော်မတီက ခွင့်ပြု ထားသူမှသာ လှူဒါန်းနိုင်ကြောင်း သိရသည်။

ဆေးရုံအုပ်ချုပ်ရေးမှူးကို ဖမ်းဆီးထားပြီးဖြစ်ကြောင်း ထို့အပြင် ဆေးဘက်ဆိုင်ရာ ညွှန်ကြားရေးမှူးနှင့် အခြားဆရာဝန်သုံးဦးကိုလည်း ဖမ်းဆီးထားကြောင်း ရဲအဖွဲ့က ပြောခဲ့သည်။ ထို့အပြင် နောက်ထပ်ငါးဦးကိုလည်း သံသယမှုဖြင့် ဖမ်းဆီးထိန်းသိမ်း ထားကြောင်း သိရ သည်။

အိန္ဒိယလူမျိုးသန်းပေါင်းများစွာသည် ဆီးချိုဖြစ်ပွားနှုန်းမြင့်မားသောကြောင့် ကျောက်ကပ်ရောဂါကို ခံစားနေရကြောင်း သိရသည်။ သို့သော်လည်း အစားထိုး ခွဲစိတ်ကုသရန် လိုအပ်သော လူခန္ဓာကိုယ်အစိတ်အပိုင်းမှောင်းစိုဗျေးကွက်မှာ မြင့်တက် လျက်ရှိကြောင်း သိရသည်။

(ဆင်ဟွာ)

တရုတ်ငါးဖမ်းလှေတစ်စင်းနှင့် ဂရိသင်္ဘောတစ်စင်းတို့ ဂျပန်ပိုင် ဆန်ကာကူကျွန်းအနီးတိုက်မိ

တိုကျို ဩဂုတ် ၁၁

တရုတ်ငါးဖမ်းလှေတစ်စင်းနှင့် ဂရိ သင်္ဘောတစ်စင်းတို့ ဩဂုတ် ၁၀ ရက် က ဂျပန်ပိုင် ဆန်ကာကူကျွန်းအနီး တိုက်မိမှုဖြစ်ပွားခဲ့ကြောင်း အင်န် အိတ်ချ်ကေသတင်းတစ်ရပ်တွင် ဖော်ပြ ခဲ့သည်။

ဂျပန်ကမ်းခြေစောင့် တပ်ဖွဲ့က လူခြောက်ဦးအား ကယ်တင်နိုင်ခဲ့သည်။ ၎င်းခြောက်ဦးစလုံးမှာ တရုတ်ငါးဖမ်း လှေမှ အမှုထမ်းများဖြစ်နိုင်ကြောင်း သိရသည်။

ထို့အပြင် ဂျပန်ကမ်းခြေစောင့် တပ်ဖွဲ့သည် အခြားပျောက်ဆုံးသူ ရှိ မရှိဆက်လက်ရှာဖွေလျက် ရှိကြောင်း သိရသည်။ တရုတ်ငါးဖမ်းလှေမှာ တိုက် မိသောနေရာတွင်နှစ်မြုပ်သွားခဲ့ကြောင်း သိရသည်။

ကင်းလည်ရေယာဉ်သည် ဂရိ သင်္ဘောမှ အချက်ပြမှုကို လက်ခံ ရရှိခဲ့ကြောင်း ပြည်တွင်း ကမ်းခြေစောင့် တပ်ဖွဲ့အရာရှိများက ပြောခဲ့သည်။



ကယ်တင်ထားသော သင်္ဘောသားများမှာ ပြင်းထန်သော အခြေအနေမရှိကြောင်း သိရသည်။ (အင်န်အိတ်ချ်ကေ)

ထိုင်းနိုင်ငံတွင် စစ်အုပ်ချုပ်ရေးနောက်ခံပြုရေးဆွဲထားသော ဖွဲ့စည်းပုံအခြေခံဥပဒေသည် အထွေထွေရွေးကောက်ပွဲဖြစ်ပေါ်လာရန် လမ်းခင်းပေးခဲ့ပြီဖြစ်သည်။ ၎င်း၏အကျိုးဆက်အနေဖြင့် ထိုင်းနိုင်ငံတွင် ၂၀၁၇ ခုနှစ် ဒီဇင်ဘာလမတိုင်မီ ဒီမိုကရေစီအရ ရွေးချယ်ထားသော အစိုးရသည် လုပ်ပိုင်ခွင့်အာဏာရရှိတော့မည်ဖြစ်သည်။

ထိုင်းနိုင်ငံ၏ ပြည်လုံးကျွတ်ဆန္ဒခံယူပွဲမှသည် ဒီမိုကရေစီအသွင်သစ်ဆီသို့

တင်လင်းအောင်

ထိုင်းနိုင်ငံတွင် တပ်မတော်အစိုးရကထောက်ခံသော ဖွဲ့စည်းပုံအခြေခံ ဥပဒေကို ထောက်ခံလိုခြင်း ရှိ၊ မရှိ သဘောထားတောင်းခံသည့် ပြည်လုံးကျွတ်ဆန္ဒခံယူပွဲကို ဩဂုတ် ၇ ရက်က ကျင်းပ ခဲ့သည်။ ယခုကျင်းပသော လူထုဆန္ဒခံယူပွဲတွင် ဝန်ကြီးချုပ် ပရာယူချန်အိုချာ ဦးဆောင်သော တပ်မတော်အစိုးရအား လူထုအနေဖြင့် ထောက်ခံခြင်း ရှိ၊ မရှိ ဆန်းစစ်သည့်ပုံဆိုင်ရာလည်း မှားမည်ဟုဆိုနိုင်ချေ။ ကနဦး လူထုဆန္ဒခံယူပွဲရလဒ်အရ ၆၁ ရာခိုင်နှုန်းကျော်သည် လူထုဆန္ဒခံယူပွဲတွင် ထောက်ခံမဲပေးခဲ့ကြပြီး ၃၈ ရာခိုင်နှုန်း ကန့်ကွက်ခဲ့ကြကြောင်း၊ မဲပေးသည့်ရာခိုင်နှုန်းအတိအကျကို ဩဂုတ် ၁၀ ရက်တွင် ထုတ်ပြန်မည်ဖြစ်ကြောင်း သိရသည်။

ထိုင်းနိုင်ငံတွင် နိုင်ငံရေးတည်ငြိမ်မှုကို တွေ့မြင်ချင်သည့်ဆန္ဒကြောင့် မဲပေးသူများအနေဖြင့် လူထုဆန္ဒခံယူပွဲတွင် ထောက်ခံမဲပေးခဲ့ခြင်းဖြစ်ကြောင်း လေ့လာသူတစ်ဦးက ဆိုသည်။ စီးပွားရေးဖွံ့ဖြိုးတိုးတက်မှုကို နှောင့်နှေးစေသည့် နိုင်ငံရေးမတည်ငြိမ်မှုများ ထိုင်းနိုင်ငံတွင် ဆယ်စုနှစ်တစ်ကျော်ဖြစ်ပွားလျက်ရှိသည်။ နိုင်ငံရေးမတည်ငြိမ်မှုများအတွင်း တပ်မတော်က အာဏာသိမ်းမှုများပြုလုပ်ခဲ့ပြီး ဆန္ဒပြသူအများအပြား သေဆုံးခဲ့ရသည်။

၂၀၁၇ ခုနှစ် စက်တင်ဘာလ သို့မဟုတ် အောက်တိုဘာလထက်စောပြီး ရွေးကောက်ပွဲကျင်းပနိုင်လိမ့်မည်ဟု ထင်မြင်မိကြောင်း၊ အစိုးရသစ်သည် ၂၀၁၇ ခုနှစ် ဒီဇင်ဘာလမတိုင်မီ ပေါ်ထွက်လာမည်ဖြစ်ကြောင်း ဖွဲ့စည်းပုံအခြေခံဥပဒေမူကြမ်းရေးဆွဲရေးကော်မတီမှ ပြောရေးဆိုခွင့်ရှိသူ ချက်ချင်းနချင်းမိုင်က ရိုက်တာသတင်းဌာနသို့ ပြောခဲ့သည်။

ရွေးကောက်ပွဲကို ၂၀၁၇ခုနှစ်ထဲတွင် ကျင်းပလိမ့်မည်ဖြစ်ကြောင်း လူထုဆန္ဒခံယူပွဲမတိုင်မီ ပြောကြားခဲ့သော ဝန်ကြီးချုပ်ပရာယူချန်က ကိုးကား၍ ဒုတိယဝန်ကြီးချုပ် ဝံသာနုကရီယန်က ဩဂုတ် ၈ ရက်တွင် ပြောခဲ့သည်။ မဲပေးခင်ကတည်းက ထိုင်းအဓိကနိုင်ငံရေးပါတီများသည် ဖွဲ့စည်းပုံအခြေခံဥပဒေမူကြမ်းကို ပြစ်တင်ဝေဖန်မှုများရှိကြောင်း သိရသည်။ ၎င်းတို့က ဖွဲ့စည်းပုံအခြေခံဥပဒေမူကြမ်းတွင် တပ်မတော်အရာရှိများအတွက် လွှတ်တော်နေရာတစ်ခု သတ်မှတ်ပြဋ္ဌာန်းဖန်တီးပေးထားခြင်းအပါအဝင် အခြားနေရာများတွင်လည်း ဒီမိုကရေစီ စံချိန်စံညွှန်းများနှင့် ကိုက်ညီမှုမရှိဟု ဆိုသည်။

အချို့နိုင်ငံအနည်းစုသာ ဖွဲ့စည်းပုံအခြေခံဥပဒေသစ်တစ်ခုထက်ပိုပြီး ရှိကြောင်း သိရသည်။ ဤနေရာတွင် ဥပဒေမူကြမ်းရေးဆွဲသူများသည် ခိုင်မာသောဥပဒေကို ရေးဆွဲရန် မစွမ်းနိုင်ခြင်းပေးလော့ဆိုသည်မှာ စဉ်းစားစရာအချက် ဖြစ်နေသည်။ ၁၉၃၂ ခုနှစ်မှစကာ ထိုင်းနိုင်ငံသည် ဖွဲ့စည်းပုံအခြေခံဥပဒေ ၁၉ ခုကို ပြဋ္ဌာန်းခဲ့ပြီး ဖြစ်သည်။

တပ်မတော်အတိုက်အခံပါတီအဖွဲ့ဝင်များက ၂၀၁၇ ရွေးကောက်ပွဲမတိုင်မီ အချိန်အထိ အခွင့်ကောင်းကို စောင့်မည်ဖြစ်ကြောင်း၊ ၎င်းတို့သာ အာဏာရရှိခဲ့မည်ဆိုပါက စစ်ဘက်ဆိုင်ရာလုပ်ပိုင်ခွင့်များကို ဖယ်ရှားပစ်မည်ဖြစ်ကြောင်း ပြောခဲ့သည်။

ပြည်လုံးကျွတ်ဆန္ဒခံယူပွဲ၏ရလဒ်ကို လက်ခံရမည်ဖြစ်သလို လာမည့် ၂၀၁၇ ရွေးကောက်ပွဲတွင် မည်သို့မည်ပုံဖြစ်မည်ကို စောင့်ကြည့်ရမည်ဖြစ်ကြောင်း အာဏာရှင်အစိုးရဆန့်ကျင် ဒီမိုကရေစီစည်းလုံးညီညွတ်ရေးတပ်ဦးပါတီမှ ဥက္ကဋ္ဌဖြစ်သူ ဂျတပွန်းပရစ်မန်က ဆိုသည်။

ထို့ပြင် နောက်ထပ်ခြေလှမ်းသစ်များကိုလည်း မကြာမီ ဆုံးဖြတ်ချက်ချရမည်



ဖြစ်ကြောင်း ၎င်းကဆက်လက်ပြောကြားခဲ့သည်။ အောက်လွှတ်တော်ရလဒ်အပေါ်မူတည်၍ ဝန်ကြီးချုပ်ကို ရွေးချယ်ရန် အထက်လွှတ်တော်ကို ခွင့်ပြုပေးမဟုတ်ဘဲ ဆိုသည်မှာလည်း နောက်ထပ်ဆန္ဒမဲပေးရန်အတွက် စဉ်းစားရန်အချက်တစ်ချက်ဖြစ်သည်။

ဖွဲ့စည်းပုံအခြေခံဥပဒေသည် ဒီမိုကရေစီအခြေခံများကို လျော့ပါးစေသည်ဟု အများစုက သံသယရှိသော်လည်း အကယ်၍ဖွဲ့စည်းပုံအခြေခံဥပဒေသစ်မဲပေးမှုမအောင်မြင်ခဲ့ပါက နိုင်ငံရေးမရေရာမှုများနှင့် စီးပွားရေးမတည်ငြိမ်မှုများ ဖြစ်ပွားနိုင်ကြောင်း အာရှလေ့လာစူးစမ်းသူ ဂျန်မာရက်က ပြောခဲ့သည်။

နိုင်ငံရေးအင်အားစုများကို အင်အားချည့်နှံစေသည့် နောက်ထပ် အာဏာသိမ်းမှုများ ထပ်မံမပြုလုပ်ချင်ကြောင်း၊ တပ်မတော်က ချမှတ်ပေးထားသော နှစ် ၂၀ အမျိုးသားဖွံ့ဖြိုးတိုးတက်ရေးအစီအစဉ်ကို အနာဂတ်အစိုးရအနေဖြင့် လိုက်နာစေချင်ကြောင်းစသည်ဖြင့် စစ်ဘက်ဆိုင်ရာအရာရှိများနှင့် တွေ့ဆုံမေးမြန်းမှုတွင် ၎င်းတို့က ပြောခဲ့သည်။

ပြည်လုံးကျွတ်ဆန္ဒခံယူပွဲသည် တပ်မတော်အစိုးရ၏ အာဏာကိုခွဲစိတ်မှုကို ရပ်တန့်စေမည်ဖြစ်ကြောင်း လူအခွင့်အရေးစောင့်ကြည့်အဖွဲ့ ထိုင်းလေ့လာရေးပညာရှင် ဆွန်နိုင်းဇာဆက်ခံက ပြောခဲ့သည်။

ထို့ပြင် ဝန်ကြီးချုပ်ပရာယူချန်အနေဖြင့် ၎င်းနောက်တွင် ထောက်ခံသူများ အများအပြားရှိသည့်ဟု အတွေးရောက်စေသဖြင့် ၎င်းအနေဖြင့် တပ်မတော် အာဏာသိမ်းမှုများကို တစ်နှစ်၊ နှစ်နှစ်တင်မကဘဲ နှစ် ၂၀ ခန့်အထိ ပြုလုပ်နိုင်ကြောင်း ဆွန်နိုင်းက ရိုက်တာသို့ ပြောခဲ့သည်။

မည်သို့ဆိုစေ ထိုင်းရင်းနှီးမြှုပ်နှံသူများအနေဖြင့် ဩဂုတ် ၈ ရက်ပြည်လုံးကျွတ်ဆန္ဒခံယူပွဲရလဒ်ကို လက်ခံကြိုဆိုခဲ့သည်။ ထို့ပြင် ထိုင်းစတော့ဈေးကွက်သည် ၁၆ ဆခန့်အထိ မြင့်တက်လျက်ရှိသည်။

ထောက်ခံမဲပေးသည့် စီးပွားရေးကျွတ်နှင့် ၂၀၁၆ ဒုတိယနှစ်ဝက် ရင်းနှီးမြှုပ်နှံမှုများအတွက် အပြုသဘောဆောင် တိုးတက်မှုဖြစ်ပေါ်ခဲ့ကြောင်း သိရသည်။

ထိုင်းနိုင်ငံတွင် အတိုက်အခံအုပ်စုများကြား မတူကြားမှုများ ဆယ်စုနှစ်ကျော်ကြာမြင့်ခဲ့သည်။ ၎င်းအုပ်စုများထဲမှ အုပ်စုတစ်ခုကို နာမည်ကျော်ကြားခဲ့သော ဝန်ကြီးချုပ်ဟောင်း သက်ဆိုင်ရာဝန်ထမ်းများ ဦးဆောင်ခဲ့ပြီး ၎င်းသည် ၂၀၀၆ အာဏာသိမ်းမှုတွင် ပြုလဲခဲ့သည်။ နောက်ပိုင်းတွင် ၎င်းသည် တိုင်းပြည်မှထွက်ခွာသွားခဲ့သည်။

သက်ဆိုင်စဉ်မ ယင်လတ်ဦးဆောင်သော ပူအာထိုင်းပါတီသည် ၂၀၁၁ ရွေးကောက်ပွဲတွင် အာဏာရရှိခဲ့ပြီးနောက် ၂၀၀၄ အာဏာသိမ်းမှုတွင် ၎င်းသည် ရာထူးမှ အနားယူခဲ့သည်။

သက်ဆိုင်ကိုလည်း အာဏာအလွှဲသုံးမှု၊ အမျိုးချစ်ဝါဒတို့ဖြင့် စွပ်စွဲမှုပြုလုပ်ခဲ့ရာ ၎င်းကငြင်းဆန်ခဲ့သည်။ သက်ဆိုင်ထောက်ခံသူများက သက်ဆိုင်သည် ဖန်ကောက်မြို့ပြ ဆင်းရဲသည့်မြောက်ပိုင်းနှင့် အရှေ့မြောက်ပိုင်းကျေးလက်ဒေသများ၏မညီမျှမှုများကို ကျဉ်းမြောင်းစေသူအဖြစ် မှတ်ချက်ပြုပြောဆိုနေကြဆဲ ဖြစ်သည်။

ပြည်လုံးကျွတ်ဆန္ဒခံယူပွဲ ကနဦးရလဒ်အဖြစ် ယခင်ကသက်ဆိုင်ခြေကုပ်ယူရာနေရာများဖြစ်သည့် အရှေ့မြောက်ပိုင်း၊ အနောက်ဗဟူးပိုင်းနှင့် မွတ်စလင်အများစုနေထိုင်ရာ တောင်ပိုင်းဒေသများသည် ယင်းဆန္ဒခံယူပွဲကို ဆန့်ကျင်ခဲ့ကြသည်။

ပြည်လုံးကျွတ်ဆန္ဒခံယူပွဲရလဒ်အရ ထိုင်းနိုင်ငံတွင် ယခုအချိန်အထိ မတူညီကြွပြားမှုများရှိနေကြောင်း၊ လူအခွင့်အရေးစောင့်ကြည့်အဖွဲ့မှ ဆွန်နိုင်းက ပြောခဲ့သည်။ ကိုးကား - ရိုက်တာ (၈-၈-၂၀၁၆)



ဖွဲ့စည်းပုံအခြေခံဥပဒေသည် ဒီမိုကရေစီအမှန်တရားများကို လျော့ပါးစေသည် ဟု အများစုကသံသယရှိသော်လည်း အကယ်၍ဖွဲ့စည်းပုံအခြေခံဥပဒေသစ်မဲပေးမှုမအောင်မြင်ခဲ့ပါက နိုင်ငံရေးမရေရာမှုများနှင့် စီးပွားရေးမတည်ငြိမ်မှုများ ဖြစ်ပွားနိုင်ကြောင်း အာရှလေ့လာစူးစမ်းသူ ဂျန်မာရက်ကပြောခဲ့

ပါကစ္စတန်အနောက်တောင်ဘက် ကွက်တာမြို့ရှိ ဆေးရုံတစ်ရုံအနီးပေါက်ကွဲမှုဖြစ် လုံခြုံရေးတပ်ဖွဲ့ဝင်လေးဦးအပါအဝင် အနည်းဆုံး ၁၂ ဦး ဒဏ်ရာရရှိ

အစ္စလာမာဘတ် ဩဂုတ် ၁၁
ဩဂုတ် ၁၁ ရက်က ပါကစ္စတန်အနောက်တောင်ဘက် ကွက်တာမြို့ရှိ ဆေးရုံတစ်ရုံအနီးပေါက်ကွဲမှုတွင် လုံခြုံရေးတပ်ဖွဲ့ဝင်လေးဦးအပါအဝင် အနည်းဆုံး ၁၂ ဦး ဒဏ်ရာရရှိခဲ့ကြောင်း ဒေသတွင်းအစိုးရအဖွဲ့က အစောရရှိခဲ့ကြောင်း အစောရရှိခဲ့ကြောင်း

ပြောကြားခဲ့သည်။
ဘလော့ချီစတန်ပြည်နယ်ဝန်ကြီး ဆာဖရက်စ်ဘက်ဂျီတီက ကွက်တာမြို့အယ်ခါဆေးရုံအနီး လုံခြုံရေးတပ်ဖွဲ့ဝင်များနှင့် တရားသူကြီးများဖြတ်သွားစဉ် လမ်းဘေးပုံးများကို အဝေးထိန်းခလုတ်များဖြင့် ဖောက်ခွဲခဲ့ခြင်းဖြစ်ကြောင်း

ပြောကြားခဲ့သည်။
ပုံးဖောက်ခွဲမှုတွင် တရားသူကြီးမှာ ထိခိုက်ဒဏ်ရာရရှိခြင်းမရှိကြောင်း သိရသည်။ သို့သော်လည်း ၎င်းတို့၏ယာဉ်တန်းမှ ယာဉ်တစ်စီးကို ထိခိုက်ခဲ့ရာ လုံခြုံရေးတပ်ဖွဲ့ဝင်လေးဦး ဒဏ်ရာရရှိခဲ့ကြောင်း သိရသည်။ (ဆင်ဟွာ)



နားရောဂါအခဲကုသရေးစီမံချက်ဆောင်ရွက်

ထားဝယ် ဩဂုတ် ၁၁

မြန်မာ-ထိုင်းနယ်စပ် နားရောဂါအခဲကုသရေးစီမံချက်ဖြင့် တနင်္သာရီတိုင်းဒေသကြီး ထားဝယ်မြို့ မြန်မာ-ထိုင်းနယ်စပ် နားရောဂါအခဲကုသရေးဖွင့်ပွဲ အခမ်းအနားကို ဩဂုတ် ၉ ရက်က ထားဝယ်ပြည်သူ့ဆေးရုံကြီး အစည်းအဝေးခန်းမ၌ ကျင်းပသည်။

အခမ်းအနားတွင် တိုင်းဒေသကြီးဝန်ကြီးချုပ် ဒေါက်တာလှိုင်လှိုင်က တနင်္သာရီ တိုင်းဒေသကြီးအတွင်းရှိ နားရောဂါဝေဒနာရှင်များအား စေတနာဖြင့်လာရောက် ကုသပေးသည့်အတွက် တိုင်းဒေသကြီးအစိုးရအဖွဲ့အနေဖြင့် ဝေဒနာရှင်များကိုယ် စားကျေးဇူးတင်ရှိကြောင်း၊ မြန်မာနိုင်ငံဆိုင်ရာ ထိုင်းသံအမတ်ကြီးနှင့်တကွ အဖွဲ့ဝင်များအားလုံး ထိုင်းနိုင်ငံမှ ကျန်းမာရေးဝန်ထမ်းများ၊ ထားဝယ်ပြည်သူ့ဆေးရုံကြီး ကျန်းမာရေးဝန်ထမ်းများအားလုံး ပျော်ရွှင်စွာဖြင့် ဆေးကုသခြင်းလုပ်ငန်းများ ဆောင် ရွက်နိုင်ပါစေကြောင်း ပြောကြားသည်။

ဆက်လက်၍ မြန်မာနိုင်ငံဆိုင်ရာ ထိုင်းသံအမတ်ကြီး H.E.Mr.Pisanu SUVANAJATA က နားရောဂါအခဲကုသရေးစီမံချက်နှင့် ပတ်သက်၍ ရှင်းလင်း ပြောကြားသည်။ ထို့နောက် တိုင်းဒေသကြီးဝန်ကြီးချုပ်၊ မြန်မာနိုင်ငံဆိုင်ရာ ထိုင်းသံ အမတ်ကြီးနှင့် တာဝန်ရှိသူများ၊ တိုင်းဒေသကြီးအစိုးရအဖွဲ့ဝင်ဝန်ကြီးများ၊ ဌာနဆိုင်ရာ တာဝန်ရှိသူများက နားရောဂါလောကီကုသသော ဝေဒနာရှင် ၁၂၉ ဦးအား ကြည့်ရှုအားပေးသည်။

ယင်းနားရောဂါဝေဒနာရှင်များအား ထိုင်းနိုင်ငံမှ Mr.Manus ဦးဆောင်၍ ဆရာဝန်ကြီး ဆရာမ ၂၂ ဦးနှင့်ထားဝယ် ပြည်သူ့ဆေးရုံကြီးမှ ကျန်းမာရေးဝန်ထမ်းများ က ဩဂုတ် ၉ ရက်မှစ၍ ဩဂုတ် ၁၁ ရက်အထိ အခဲကုသပေးခဲ့ကြောင်း သိရ သည်။

(ခရိုင် ပြန်/ဆက်)

သစ်တောပယ်ဖျက်ရေယာများလွှဲပြောင်းပေးအပ်

လပွတ္တာ ဩဂုတ် ၁၁

ဧရာဝတီတိုင်းဒေသကြီး လပွတ္တာခရိုင်အတွင်း သစ်တောပယ်ဖျက်ရေယာများအား အပ်ချုပ်မှုနယ်နိမိတ်အရ လပွတ္တာမြို့နယ်မှ မော်လမြိုင်ကျွန်းမြို့နယ်သို့ လွှဲပြောင်းပေး အပ်ခြင်းကို လပွတ္တာခရိုင် အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ဩဂုတ် ၉ ရက်က ကျင်းပသည်။

အခမ်းအနားတွင် ခရိုင်လယ်ယာမြေ စီမံခန့်ခွဲမှုကော်မတီဥက္ကဋ္ဌ အုပ်ချုပ် ရေးမှူး ဦးတင်ဦးက အမှာစကားပြောပြီး သစ်တောပယ်ဖျက်ရေယာများ လွှဲပြောင်း ပေးအပ်ခြင်းနှင့်ပတ်သက်၍ ခရိုင်လယ်ယာမြေစီမံခန့်ခွဲရေး စာရင်းအင်းဦးစီးဌာန ဦးစီးမှူးဦးဝင်းဇော်ထွန်းနှင့် မြောင်းမြခရိုင်သစ်တောဦးစီးဌာနမှူး ခရိုင်ဦးစီးမှူး ဦးဝင်းနိုင်တို့က ရှင်းလင်းပြောကြားသည်။

ပြည်ထဲရေးဝန်ကြီးဌာန ပြန်တမ်းအရ အုပ်ချုပ်မှုနယ်ပယ်အနေဖြင့် မော်လမြိုင် ကျွန်းမြို့နယ်တွင်ပါဝင်သော်လည်း သစ်တောအုပ်ချုပ်မှုအရ လပွတ္တာမြို့နယ်တွင်ပါဝင် ခဲ့သည့် သစ်တောပယ်ဖျက် လယ်ယာမြေရေယာများအား လပွတ္တာမြို့နယ် လယ်ယာ မြေစီမံခန့်ခွဲရေးအဖွဲ့က မော်လမြိုင်ကျွန်းမြို့နယ် လယ်ယာမြေစီမံခန့်ခွဲရေးသို့ လွှဲပြောင်းမှုမှတ်တမ်း၌ လက်မှတ်ရေးထိုး၍ လွှဲပြောင်းပေးအပ်ခဲ့သည်။

ဝင်းကျော်မြင့် (ပြန်/ဆက်)



လွိုင်လင်-ပန်ကေတု-သီပေါလမ်းပေါ်ရှိ နမ့်တိန်းချောင်းတံတား စတင်တည်ဆောက်

မိုင်းကိုင်း ဩဂုတ် ၁၁

ရှမ်းပြည်နယ်တောင်ပိုင်းနှင့် မြောက်ပိုင်းတို့ ဆက်သွယ်ထားသော လွိုင်လင်- ပန်ကေတု-သီပေါလမ်းပေါ်ရှိ မိုင်းကိုင်းမြို့၏ တောင်ဘက်မြို့အဝင် နမ့်တိန်းချောင်း တံတားကို ၂၀၁၆ - ၂၀၁၇ ဘဏ္ဍာနှစ်တွင် ရှမ်းပြည်နယ်အစိုးရဘက်ကတစ်ဖက်ဖြင့် ပေ (၁၀၀ x ၃၀) သံကူကွန်ကရစ်တံတားအဖြစ် ဩဂုတ် ၇ ရက်မှစတင်၍ အခိုင်အမာ ပြန်လည်တည်ဆောက်သွားမည်ဖြစ်ကြောင်း သိရသည်။

ရေးပြတ်တောက်မှုမရှိစေရန်နှင့် ခရီးသွားများအဆင်ပြေချောမွေ့စေရန်အတွက် (၁၀၀x၃၀) ပေ ယာယီဘေးလီသံပေါင်တံတားကို ဒုတိယအင်ဂျင်နီယာမှူး ဦးကျော် ကျော်ထွေးဦးစီးသော တံတားအထူးအဖွဲ့ ၅၂ က ဇူလိုင်လအတွင်း အပြီးတည်ဆောက် ထားရှိပြီးဖြစ်ရာ မိုင်းကိုင်းမြို့ မဲဆန္ဒနယ်မြေမှ ပြည်နယ်လွှတ်တော်ကိုယ်စားလှယ် ဦးစိုင်းလုံနှင့် မြို့မြဲမြို့ဖွဲ့များက ဩဂုတ် ၉ ရက်က တည်ဆောက်ဆဲသံကူကွန်ကရစ် တံတားကို စံချိန်စံညွှန်းပြည့်မီစွာ တည်ဆောက်နိုင်ရေးကွင်းဆင်း၍ လိုအပ်ချက်များ သွားရောက်ကူညီဖြည့်ဆည်းပေးခဲ့ကြောင်း သိရသည်။ **နန်းလှိုင်လှိုင်ဦး(မိုင်းကိုင်း)**

နမ့်တိန်းချောင်း တံတားတည်ဆောက်နေစဉ်ကာလအတွင်း လမ်းပန်းဆက်သွယ်

မိခင်နို့တိုက်ကျွေးမှု စံပြုမိခင်ပြိုင်ပွဲ ကျင်းပ

ဟားခါး ဩဂုတ် ၁၁

မိခင်နို့တိုက်ကျွေးမှု စံပြုမိခင်ပြိုင်ပွဲကို ဩဂုတ် ၉ ရက်က ဟားခါးမြို့ မိခင်နှင့်ကလေးစောင့်ရှောက်ရေးအသင်းရုံး၌ ကျင်းပသည်။ ရှေးဦးစွာ ချင်းပြည်နယ် မိခင်နှင့်ကလေးစောင့်ရှောက်မှုကြီးကြပ်ရေးအဖွဲ့ဥက္ကဋ္ဌ ဒေါ်နေမျိုးမြတ်နှင့် ပြည်နယ်ပြည်သူ့ကျန်းမာရေး ဦးစီးဌာနမှူး ဒေါက်တာကြည်လွင်တို့က အမှာစကားပြောကြားပြီး မိခင်နှင့်ကလေးများအား ဆေးဝါး၊ အာဟာရဖြည့် စားသောက်ဖွယ်ရာများနှင့် အဝတ်အထည်များ ထောက်ပံ့ပေးအပ်ခဲ့ကြသည်။

ထို့နောက် မိခင်နို့တိုက်ကျွေးမှု စံပြုမိခင်ပြိုင်ပွဲကို ဆက်လက်ကျင်းပရာ ဟားခါးမြို့ပေါ်ရှိ ရပ်ကွက်များမှ မိခင်နှင့်ကလေး ၂၀ ပါဝင်ယှဉ်ပြိုင်ခဲ့ကြကြောင်း သိရသည်။

(ခရိုင် ပြန်/ဆက်)

အသက်(၁၀) နှစ်ပြည့် နိုင်ငံသားကတ်များပြုလုပ်ပေး

ကျောက်ပန်းတောင်း ဩဂုတ် ၁၁
ကျောက်ပန်းတောင်းမြို့နယ် လေးရွာ အခြေခံပညာအထက်တန်းကျောင်း(ခွဲ) တွင် အသက်(၁၀)နှစ်ပြည့် နိုင်ငံသား ကတ်များကို ဩဂုတ် ၉ ရက်က အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန မြို့နယ်

ဦးစီးမှူးရုံးမှ ရက် ၁၀၀ စီမံချက်ဖြင့် ဆောင်ရွက်ပေးခဲ့သည်။ အခမ်းအနားတွင် မြို့နယ်ဦးစီးမှူး ဦးမျိုးခိုင်က အခြေခံပညာကျောင်းများ တွင် အသက်(၁၀)နှစ်ပြည့် နိုင်ငံသား ကတ်များ ဆောင်ရွက်ပေးနေမှု အခြေ အနေများကို ရှင်းလင်းတင်ပြပြီး

တိုင်းဒေသကြီး လွှတ်တော်ကိုယ်စား လှယ်၊ မြို့နယ်အုပ်ချုပ်ရေးမှူး၊ မြို့နယ် ဦးစီးမှူးနှင့် ကျောင်းအုပ်ဆရာမကြီး တို့က ကျောင်းသား ကျောင်းသူများအား နိုင်ငံသားကတ်ပြားများကို တစ်ဦးချင်း ပေးအပ်ခဲ့ကြောင်း သိရသည်။ **နေအောင်(ပြန်/ဆက်)**

စမ်းချောင်းမြို့နယ် သဘင်ပညာရှင်များ အစည်းအရုံးဖွဲ့စည်း

စမ်းချောင်း ဩဂုတ် ၁၁

မြန်မာနိုင်ငံသဘင်ပညာရှင်များ အစည်း အရုံး(ပဟို)မှဦးဆောင်ပြီး စမ်းချောင်း မြို့နယ်သဘင်ပညာရှင်များ အစည်း အရုံးဖွဲ့စည်းခြင်းကို ဩဂုတ် ၈ ရက်က စမ်းချောင်းမြို့နယ် ကိုးထပ်ကြီး ဘုရားဝင်းအတွင်းရှိ သန္တသုဓမ္မာရုံ ကြီး၌ ကျင်းပရာ ရန်ကုန်တိုင်းဒေသကြီး သဘင်ပညာရှင်များ အစည်းအရုံး ဒုတိယ ဥက္ကဋ္ဌဦးသန်းထွန်း (မလှိုင်သန်း ထွန်းလေး) က အမှာစကားပြော ကြားခဲ့ သည်။

ထို့နောက် စမ်းချောင်းမြို့နယ် သဘင်ပညာရှင်များ အစည်းအရုံး အတွင်းရေးမှူးဦးမျိုးမင်းအောင်က ယမန် နှစ်က အစည်းအရုံး၏ဆောင်ရွက်မှုများ ကို တင်ပြခဲ့သည်။ ဆက်လက်၍ အစည်းအရုံးပဟို မှ ဦးဇော်ဝင်းနှင့် တိုင်းဒေသကြီး အတွင်းရေးမှူးဦးကိုကိုနိုင် (မွန်ပြည်နယ် ကိုကိုနိုင်)တို့က ရွေးချယ်တင်မြှောက် ခြင်းနှင့် သိမှတ်စရာများကို ရှင်းလင်း ပြောကြားခဲ့သည်။

ယင်းနောက် တက်ရောက်လာကြ သူများကဦးခင်မောင်မြင့်(မောင်မေတ္တာ) ဥက္ကဋ္ဌအဖြစ် ဦးဆောင်သော အလုပ်အမှု ဆောင် ၁၅ ဦးတို့အား ရွေးချယ်ပေး ခဲ့ကြကြောင်း သိရသည်။

တင်ဝင်းလေး(ကြည့်မြင်တိုင်)

ညောင်တုန်းမြို့နယ် ကျေးရွာအုပ်စုကိုအုပ်စုရှိ ငါးမွေးကန်များရေကြီးနှစ်မြုပ်

ညောင်တုန်း ဩဂုတ် ၁၁
ညောင်တုန်းမြို့နယ်အတွင်း ဧရာဝတီမြစ်နှင့် ပန်းလှိုင်မြစ်ရေမြင့်တက်မှုကြောင့် ကျေးရွာအုပ်စု ကိုးအုပ်စုဖြစ်သည့် အင်း၊ ဂုံမင်းဆိပ်၊ အရွှဲ၊ ကတုတ်ကမ၊ ဘုရားကုန်း၊ စွန်တန်း၊ ကုက္ကို၊ မဲလီရွာဟောင်းနှင့် အောက်ဆည်ကျေးရွာများရှိလုပ်ငန်း ရှင် ၁၂၅ ဦး၏ ငါးမွေးကန်စီရိယာ ၁၆၅၇ ဒဿမ ၀၀ ဧက ရေကြီးနှစ်မြုပ်မှုဖြစ်ပွားလျက်ရှိကြောင်း သိရသည်။

(မြို့နယ် ပြန်/ဆက်)



ကျန်းမာပျော်ရွှင် ဘဝတစ်ခွင်

- ၁။ နေ့စဉ်မျက်နှာသစ်၊ သွားတိုက်ပါ။ ပုံမှန်ခေါင်းလျှော်၊ ရေချိုးပါ။ လက်သည်း၊ ခြေသည်းမှန်မှန်ညှပ်ပါ။
- ၂။ အစာမစားမီ၊ အပြင်မှပြန်လာတိုင်း၊ အညစ်အကြေးကိုင်ပြီးတိုင်း၊ အိမ်သာ တက်ပြီးတိုင်းနှင့် မွေးစကလေးငယ်ကိုမကိုင်တွယ်မီလက်ကို ဆပ်ပြာ၊ ရေ တို့ဖြင့် စင်ကြယ်အောင်ဆေးပါ။
- ၃။ ရေကိုကျိုသောက်ပါ။ ရေတွင်း၊ ရေကန်အနီး၊ ရေချိုးခြင်း၊ အဝတ်လျှော်ခြင်း မလုပ်ရပါ။
- ၄။ အဆီများလွန်း၊ အချိုများလွန်း၊ ငန်လွန်းသောအစားအစာများကိုရှောင် ပါ။ ညသိပ်ထား သော ရက်လွန်အစာများ၊ အမှည့်လွန်အသီးအနှံများ၊ ယင်းနားစာများမစားသင့်ပါ။
- ၅။ ဘယ်အချိန်၊ ဘယ်နေရာမှာ အိပ်အိပ် ခြင်ထောင်ဖြင့်အိပ်ပါ။
- ၆။ တောမထိုင်ပါနှင့် ယင်လုံအိမ်သာသုံးပါ။ အမှိုက်များကို စနစ်တကျကျင်းတူး စွန့်ပစ်ပါ။
- ၇။ အရက်၊ ဆေးလိပ်၊ ကွမ်းတို့ကြောင့်ငွေကုန်ကာ ကျန်းမာရေးကို ဆိုးရွားစွာ ထိခိုက်သဖြင့် ရှောင်ပါ။ ရှောင်ပါ။
- ၈။ အပျော်အပါးလိုက်စားခြင်း၊ စိတ်ကြွဆေးနှင့် မူးယစ်ဆေးတို့ကြောင့် ကျန်းမာရေး၊ လူမှုရေး၊ စီးပွားရေးတို့ကို ဆိုးရွားစွာထိခိုက်နိုင်၍ အစမလုပ် ပါနှင့် ရှောင်ပါ။
- ၉။ ပိုးသတ်ဆေး၊ ဝေါင်းသတ်ဆေးများ၊ အပင်ရွက်ဖျန်းဆေးများကို အစားအစာ များနှင့် ရောနှောမထားရ၊ ကလေးများလက်လှမ်းမမီသော နေရာတွင် ထားပါ။
- ၁၀။ ကိုယ်ဝန်ရှိလျှင် ကျန်းမာရေးဝန်ထမ်းများထံ စောင့်ရှောက်မှုခံယူပါ။ ဆေးရုံ၊ ဆေးခန်း၊ သားဖွားခန်းတွင် မွေးဖွားရန်စီစဉ်ပါ။
- ၁၁။ မွေးစမှငါးနှစ်အထိ ကလေးများကို ကျန်းမာရေးဝန်ထမ်းများမှ ပြောကြား သည့် ကာကွယ်ဆေးထိုးအစီအစဉ်အတိုင်း ထိုးပါ။ တိုက်ပါ။
- ၁၂။ နေမကောင်းဖြစ်လျှင် ကျန်းမာရေးဝန်ထမ်းနှင့်ပြသပါ။ ကုသမှုခံယူပါ။

ကျန်းမာရေးနှင့်အားကစားဝန်ကြီးဌာန



ပရီမီယာလိဂ်ရာသီစတင်ပြီ။ ရာသီသစ်အတွက်မျှော်လင့်နေကြတဲ့ ပရီမီယာလိဂ်အတွက်တော့ ရင်ခုန် စိတ်လှုပ်ရှားဖွယ်ပြိုင်ပွဲတွေ တွေ့မြင်ရတော့မယ်။ အပြောင်းအရွှေ့ရာသီ စတင်ကတည်းက ရာသီသစ်အတွက် ကြိုတင်ပြင်ဆင်မှုတွေလုပ်ဆောင်ခဲ့ကြတဲ့ အသင်းတွေကြောင့် ပရီမီယာလိဂ်နေရာသီဈေးကွက်ကလည်း ပျားပန်းခပ်မှု ဖြစ်နေခဲ့တယ်။ တန်းတက်လာခဲ့တဲ့ အသင်းသစ်တွေနဲ့ ပြီးခဲ့တဲ့ ရာသီက တန်းဆင်းစုနဲ့ကနေ ကပ်လွတ်ခဲ့ကြရတဲ့ အသင်းတွေကလည်း ဒီရာသီသစ်မှာ ပရီမီယာလိဂ် ဆက်လက်ရင်သန်နိုင်ဖို့အတွက် ပြင်းပြင်းထန်ထန်ပြင်ဆင်မှုတွေလုပ်နေကြတယ်။

ထူးခြားချက်

ဒီနှစ်ပရီမီယာလိဂ်ကြည့်မယ်ဆိုရင်တော့ အထူးခြားဆုံးအချက်တွေကတော့ လက်ရှိ ဘောလုံးလောကရဲ့ အကောင်းဆုံးနည်းပြတွေကို တစ်နေရာတည်းမှာ စုစုစည်းစည်းနဲ့ တွေ့မြင် ရခြင်း ဖြစ်ပါတယ်။ ပြီးခဲ့တဲ့ရာသီက ပရီမီယာလိဂ် မှာသာ ချန်ပီယံလိဂ်မှာပါ အောင်မြင်မှုတွေနဲ့ လွဲချော်ခဲ့တဲ့ မန်စီးတီးအသင်းက ဘိုင်ယန် မြူးနစ်အသင်းကနေ ဂျာဒီယိုလာကိုခေါ်ယူထားခဲ့ တယ်။ လက်ရှိ ကလပ်ဘောလုံးလောကမှာတော့ ဂျာဒီယိုလာရဲ့ အောင်မြင်မှုတွေဟာ ထိပ်တန်း လို့ဆိုရမယ်။ လက်ရှိအချိန်အထိလည်း အောင် မြင်မှုတွေနဲ့အတူ ဦးဆောင်ဆဲလို့ပြောရမယ်။ ဂျာ ဒီယိုလာဟာ ဘာစီလိုနာအသင်းနဲ့အတူ နည်းပြ လောကကို စတင်ဝင်ရောက်ခဲ့ပြီး ဆုဖလားပေါင်း ၁၄ ခု ရရှိခဲ့တယ်။ ဘိုင်ယန်မြူးနစ်အသင်းကို ကိုင်တွယ်တော့လည်း ဆုဖလား ခုနစ်လုံးရယူနိုင်ခဲ့ တယ်။ ဒီလိုအောင်မြင်မှုတွေ ကြီးမားတဲ့နည်းပြချီး ကို ဒီနှစ်တော့ ပရီမီယာလိဂ်မှာ မန်စီးတီးအသင်း နဲ့အတူတွေ့မြင်ရတော့မယ်။

ဒါ့အပြင် ဒီနှစ်ပရီမီယာလိဂ်ရာသီမှာ နောက်ထပ်ထူးခြားမှုတစ်ခုကတော့ မော်ရင်ညို ဖြစ်တယ်။ အမြဲတမ်း စပါယ်ရှယ်ဝမ်းလို့တင်စား ပြောဆိုနေခဲ့တဲ့ မော်ရင်ညိုတစ်ယောက် ချယ်လ် ဆီးအသင်းရဲ့ အဓိကပြိုင်ဘက်အသင်းလို့ ပြောလို့ ရတဲ့ မန်ယူအသင်းကို ကိုင်တွယ်တော့မယ်။ ချယ်လ်ဆီးအသင်းကို နှစ်ကျောတိုင်တိုင် ကိုင်တွယ် ခဲ့တဲ့ မော်ရင်ညိုအတွက်တော့ ပရီမီယာလိဂ်ဟာ အစိမ်းသက်သက်တော့မဟုတ်ဘူး။ ဒါပေမယ့် ကမ္ဘာ့ဘောလုံးလောကမှာ ဩဇာအကြီးဆုံး အသင်းတွေထဲက တစ်သင်းဖြစ်တဲ့ မန်ယူအသင်းနဲ့ မော်ရင်ညိုကိုတွေ့ရတာကတော့ ထူးခြားမှုလို့ ပြောရမယ်။ ဒါကြောင့် စပိန်လီဂါမှာ ပြိုင်ဆိုင်မှု ပြင်းထန်ခဲ့တဲ့ မော်ရင်ညိုနဲ့ ဂျာဒီယိုလာရဲ့ ပြိုင်ဆိုင်မှု တွေကို ပရီမီယာလိဂ်မှာ စိတ်ဝင်စားစွာ စောင့် ကြည့်ချင်စရာလည်းဖြစ်တယ်။

ဒါ့အပြင် ချယ်လ်ဆီးအသင်းဆိုရင်လည်း

- အသင်းတိုင်းက အပြင်းအထန် ပြင်ဆင်နေကြတယ်။
- မန်ယူအသင်းဆိုရင်လည်း ကမ္ဘာ့ချိန်တင် ပြောင်းရွှေ့ကြေးနဲ့ ပေါက်ဘာကိုခေါ်ယူထားခဲ့တယ်။
- ဒါ့အပြင် ဒီနှစ်နေရာသီမှာ မန်ယူအသင်းသုံးတဲ့ ပြောင်းရွှေ့ကြေးဟာ ၁၅၀ကျော်ရှိပြီလို့ ဆိုရမယ်။
- အပြောင်းအရွှေ့ ရာသီမပိတ်ခင်အထိဆိုရင် ပေါင်သန်း ၂၀၀လောက်အထိတောင် သုံးစွဲဖို့ရှိနိုင် တယ်လို့ဆိုရမယ်။

စီးရီးအေမှာအောင်မြင်မှုတွေ ရယူထားနိုင်တဲ့ ကွန်တီကို မန်နေဂျာသစ်အဖြစ် ခန့်အပ်ထားခဲ့ တယ်။ စီးရီးအေ ဂျူဗင်တပ်စ်အသင်းနဲ့အတူ ဆုဖလား ငါးလုံးရယူထားခဲ့တဲ့ ကွန်တီကိုအခုတော့ ပရီမီယာလိဂ်မှာ တွေ့မြင်ရတော့မယ်။ ဒါကြောင့် လည်း ဒီနှစ်ရာသီဟာပရီမီယာလိဂ်ဟာ ထူးခြား မှုတွေနဲ့အတူတော့ မန်နေဂျာသစ်တွေရဲ့ ပြင်းထန် တဲ့ပြိုင်ဆိုင်မှုတွေကို တွေ့မြင်ရမှာဖြစ်ပါတယ်။

ပြင်ဆင်မှု

ဒီနှစ်ပရီမီယာလိဂ်ရာသီကို ကြည့်မယ် ဆိုရင်တော့ ပြင်ဆင်ပိုင်းတွေမှာတော့ အသင်း တိုင်းက အပြင်းအထန် ပြင်ဆင်နေကြတယ်။ မန်ယူအသင်းဆိုရင်လည်း ကမ္ဘာ့ချိန်တင် ပြောင်းရွှေ့ကြေးနဲ့ ပေါက်ဘာကိုခေါ်ယူထားခဲ့တယ်။ ဒါ့အပြင် ဒီနှစ်နေရာသီမှာ မန်ယူအသင်းသုံးတဲ့ ပြောင်းရွှေ့ကြေးဟာ ၁၅၀ကျော်ရှိပြီလို့ ဆိုရမယ်။ အပြောင်းအရွှေ့ရာသီ မပိတ်ခင်အထိဆိုရင် ပေါင်သန်း ၂၀၀ လောက်အထိတောင် သုံးစွဲဖို့ရှိ နိုင်တယ်လို့ ဆိုရမယ်။ မန်စီးတီးအသင်းဆိုရင်လည်း လက်ရှိအချိန်အထိ ကစားသမားသစ်ခေါ်ယူမှု

အတွက် သုံးစွဲထားတဲ့ငွေကြေးက ပေါင်သန်း ၁၀၀ ကျော်ရှိပြီ။ ဒါကြောင့် မန်ယူအသင်းပြီးရင်တော့ ပြောင်းရွှေ့ကြေးဒုတိယမြောက် အသုံးစွဲဆုံးအသင်း လို့ပြောရမှာလည်းဖြစ်ပါတယ်။ ချယ်လ်ဆီးကတော့ လက်စတာအသင်းကနေ ကန်တီနဲ့ မာဆေး အသင်းကနေ ဘက်ရှီတို့ကိုသာ ခေါ်ယူထား ပေမယ့်ပြောင်းရွှေ့ကြေးက ပေါင်သန်း၆၀ ကျော် သုံးစွဲထားပြီးပြီလို့ပြောရမှာ ဖြစ်ပါတယ်။ လက်ရှိ အချိန်အထိပရီမီယာလိဂ်မှာ လှုပ်ရှားမှုအနည်း ဆုံးအသင်းကတော့ ဟားလ်စီးတီး၊ ဆန်းဒါးလန်း အသင်းနဲ့ ဝက်စ်ဘရမ်းအသင်းတို့လို့ ပြောရမှာ ဖြစ်ပါတယ်။

စောင့်ကြည့်ရမယ့်ကစားသမားသစ်များ

ဒီနှစ်ပရီမီယာလိဂ်မှာ ထူးခြားချက်တွေ ကြီးကြီးမားမားရှိခဲ့သလို အသင်းတွေရဲ့ ပြိုင်ဆိုင်မှု တွေကလည်း ပြင်းထန်မှုရှိလာမယ်လို့ဆိုရမှာ လည်းဖြစ်ပါတယ်။ ဒါကြောင့် ဒီနှစ်ရာသီမှာ ပရီ မီယာလိဂ်နဲ့အတူ စောင့်ကြည့်ချင်စရာကောင်း တာကတော့ ကစားသမားသစ်တွေလို့ ပြောရမှာ ဖြစ်တယ်။ အဲဒီကစားသမားတွေကတော့ မန်ယူ

အသင်းဟာ ယခုရက်ပိုင်းအတွင်း ဂျူဗင်တပ်စ် အသင်းကနေ ခေါ်ယူထားခဲ့တဲ့ ပေါက်ဘာ၊ အာဆင်နယ်အသင်းကခေါ်ယူထားတဲ့ ရှာကာ၊ လက်စတာအသင်းကနေ ချယ်လ်ဆီးအသင်းခေါ်ယူ ထားခဲ့တဲ့ ကန်တီ၊ စီအက်စ်ကေအေမော်စကို အသင်းကနေလက်စတာအသင်းက ခေါ်ယူထား ခဲ့တဲ့ မူဆာ၊ ရှော်လ်ကာ အသင်းကနေ မန်စီးတီး အသင်းခေါ်ယူထားခဲ့တဲ့ဆာနီနဲ့ လီဗာပူးရဲ့ကစား သမားသစ် မာနီတို့ဖြစ်ပါတယ်။

ဒါ့အပြင်လည်း ဒီနှစ်ပရီမီယာလိဂ်ဟာ ကမ္ဘာကျော် မန်နေဂျာကောင်းတွေကို တစ်စု တစ်စည်းတွေ့မြင်ရမှာဖြစ်သလို ပြိုင်ဆိုင်မှုတွေ ပြင်းထန်မယ့် ပြိုင်ပွဲတွေတွေ့မြင်ရမယ်လို့ ပြော ရမှာဖြစ်ပါတယ်။ လက်ရှိအချိန်အထိ ကစားသမား သစ်ခေါ်ယူမှုအတွက် သုံးစွဲထားတဲ့ ပြောင်းရွှေ့ကြေး မှာလည်းထိပ်တန်းလိဂ် ငါးခုမှာတော့ ပရီမီယာလိဂ် ဟာ ထိပ်ဆုံးရိုက်ကယ်လို့ ပြောရမှာ ဖြစ်ပါတယ်။ ဒါ့အပြင်လည်း ဒီနှစ်ပရီမီယာလိဂ် ရာသီသစ် ကတော့ ထူးခြားမှုတွေနဲ့အတူ စိတ်လှုပ်ရှားဖွယ် စောင့်ကြည့်ရဦးမှာဖြစ်ပါတယ်။

မန်နေဂျာလောကမှ အနားယူရမည်ကို စိုးရိမ်နေမိကြောင်း အာစင်ဝင်းဂါး ဖွင့်ဟ



အာဆင်နယ်အသင်း မန်နေဂျာ အာစင်ဝင်းဂါးက မိမိသည် ဘောလုံးအားကစားအပေါ် စွဲလမ်း နေကြောင်း၊ ထို့ကြောင့် မန်နေဂျာဘဝမှ အနား ယူရမည်ကို စိုးရိမ်ကြောက်ရွံ့နေကြောင်း ထုတ် ဖော်ပြောဆိုလိုက်သည်။

ပြင်သစ်လူမျိုးမန်နေဂျာ အာစင်ဝင်းဂါး (၆၆နှစ်)သည် လက်ရှိ အင်္ဂလန်ဘောလုံးလောက တွင် သက်တမ်းအရှည်ဆုံး မန်နေဂျာအဖြစ် ရပ်တည်နေသူဖြစ်ပြီး အာဆင်နယ်အသင်းနှင့် ချုပ်ဆိုထားသည့် စာချုပ်သက်တမ်းမှာ ယခုနှစ် ဘောလုံးရာသီအကုန်တွင် ကုန်ဆုံးမည် ဖြစ် သည်။

“ဘောလုံးအားကစားက ကျွန်တော့်ဘဝပါ။ ပွင့်ပွင့်လင်းလင်း ပြောရရင် မန်နေဂျာဘဝက အနားယူရမယ့် ရက်တွေကို ကြောက်ရွံ့နေမိပါ တယ်။ စွဲလမ်းနေတဲ့ အရာတစ်ခုကို ဆုံးရှုံးရမှာက အလွန်ကိုခက်ခဲပါတယ်။ မန်ယူမန်နေဂျာဘဝကနေ ဖာဂူဆန်အနားယူပြီးနောက်ပိုင်း မန်ယူတွင်းမှာ အာဆင်နယ်နဲ့မန်ယူတို့ ပွဲကစားပြီးတဲ့အခါ ဖာဂူဆန်က တစ်ခုခုစားသောက်ဖို့ မက်ဆေ့ဂျီပြုပြီး ကျွန်တော့်ကို ဖိတ်ခေါ်ခဲ့တယ်။ ကျွန်တော်နဲ့ ဖာဂူဆန်တို့ ဆုံတွေ့တဲ့အခါ မန်နေဂျာဘဝကို သတိမရဘူးလားလို့ ကျွန်တော်မေးမြန်းမိတယ်။ ဖာဂူဆန်က သတိမရဘူးလို့ ဖြေဆိုခဲ့ပြီး သူ့ရဲ့ အဖြေကို ကျွန်တော်နားမလည်နိုင်အောင် ဖြစ်မိ တယ်။ မန်နေဂျာတစ်ဦးဟာ သူ့ဘဝရဲ့ အချိန် အတော်များများမှာ ပွဲတစ်ပွဲကစားပြီး နောက် တစ်ပွဲကို စောင့်ဆိုင်းနေတာမျိုး။ အောင်ပွဲတွေ ရရှိအောင် လုပ်ဆောင်တာမျိုးနဲ့ အချိန်ကုန်ခဲ့ရ တာကြောင့် မန်နေဂျာဘဝက အနားယူလိုက်ချိန် မှာ ဘဝက အဓိပ္ပာယ်မရှိသလိုဖြစ်လာမှာပါ” ဟု မန်နေဂျာအာစင်ဝင်းဂါးက ပြောဆိုခဲ့သည်။

အာစင်ဝင်းဂါးသည် ပရော်ဖက်ရှင်နယ် ကွင်းလယ်ကစားသမားတစ်ဦးအဖြစ် ၁၉၆၉ ခုနှစ်မှ ၁၉၈၁ ခုနှစ်အထိ ကစားခဲ့သူဖြစ်ပြီး ၁၉၈၄ ခုနှစ်မှ စတင်ကာ နည်းပြလောကသို့ ဝင်ရောက်ခဲ့သူဖြစ် သည်။

ပရီမီယာလိဂ်နဲ့ဒါန်းအစ ပြိုင်ဆိုင်မှုတွေပြင်းထန်မယ့် ရာသီသစ်

သို့မဟုတ်

အောင်က



ပြင်သစ်ပထမတန်းပွဲစဉ်(၁)	
သောကြာနေ့ (၁၂-၈-၁၆)	
နံနက် ၀၀:၃၀	ဘက်စတီယာ - ပီအက်စ်ဂျီ
နံနက် ၁:၀၀	မိုနာကို - ဂူအင်ဂမ်
စနေနေ့ (၁၃-၈-၁၆)	
ည ၉:၃၀	ဘော်ဒိုး - စိန်အေတီယံ
နံနက် ၀၀:၃၀	မောင့်ပယ်လီယာ - အန်ဂျာစ်
နံနက် ၀၀:၃၀	ဒီဂျွန် - နန်စ်
နံနက် ၀၀:၃၀	ကီန်းစ် - လောရီယင့်
နံနက် ၀၀:၃၀	မတ်စ် - လေလီ
တနင်္ဂနွေနေ့ (၁၄-၈-၁၆)	
ည ၇:၃၀	နန်စီ - လိုင်ယွန်
ည ၉:၃၀	နိုက်စ် - ရိုနစ်
နံနက် ၁:၁၅	မာဆေး - တူးလော့စ်



တစ်နာရီအတွင်း ၅ မိနစ်ထက်ကျော်သွားတဲ့ ဖုန်းပြောချိန်တိုင်းဟာ အာဖွဲ့ ပါ။



နာရီတိုင်းမှာ ငါးမိနစ်စာ ဆိုတဲ့ အစီအစဉ်က ဘယ်လိုမျိုးလဲ ?



MPT GSM/WCDMA ဖုန်းသုံးစွဲသူ အားလုံးကနေ MPT ဖုန်းတွေကို တစ်နာရီအတွင်း ကြိုက်သလောက် ဆက်တိုက်ဖုန်းပြောနိုင်ပြီး အများဆုံး ၅ မိနစ်စီပဲ ပေးရမှာလေ


ဒါဆို မိနစ် ၃၀ ဆက်တိုက် ပြောရင်ရော

၅ မိနစ်စာပဲ ကျသင့်ပါမယ် နောက်ထပ် ၂၅ မိနစ်က အခမဲ့ပါ



၅ မိနစ် မပြည့်ဘူး ၃ မိနစ်ပဲ ပြောမိရင်ရော

၃ မိနစ် ဆိုတော့ ပုံမှန်နံနံနံ ၃ မိနစ်စာပဲပေါ့



တစ်နာရီလုံးမနားတမ်း ဆက်တိုက်ပြောရမှာလား ၁၀ မိနစ်လောက်ပဲ ပြောရင်ရော

တစ်နာရီလုံးမနားတမ်း ဆက်တိုက်ပြောစရာ မလိုပါဘူး။ ၁၀ မိနစ်ဆက်တိုက်ပြောရင် လည်း ၅ မိနစ်စာပဲ ပေးရပါမယ်။ နောက်ထပ် ၅ မိနစ်က အခမဲ့ပါ

၁ နာရီနဲ့ ၁၀ မိနစ် (မိနစ် ၇၀) ဆက်တိုက်ပြောရင်ရော

၁ နာရီအတွက်က ၅ မိနစ်စာနဲ့ နောက်ထပ် ၁၀ မိနစ်အတွက်ကတော့ ပုံမှန်အတိုင်း ကျသင့်ပါမယ်



တစ်နေ့မှ တစ်နာရီပဲ ပြောလို့ ရတာလား

ညနေ ၆ နာရီကနေ ည ၁၀ နာရီအတွင်းက လွဲပြီး ကျန်တဲ့ အချိန်တွေအားလုံးမှာ ကြိမ်ရေ အကန့်အသတ်မရှိ ပြောလို့ ရပါတယ်။



* ၂၀၁၆ ဧပြီလ (၁) ရက်နေ့မှစ၍ လက်ရှိနှုန်းထားများတွင် အစိုးရကုန်သွယ်လုပ်ငန်းခွန် ၅% ကို ထပ်ဆောင်းကောက်ခံသွားပါမည်

အသေးစိတ်သိရှိလိုပါက

www.mpt.com.mm [mptofficialpage](https://www.facebook.com/mptofficialpage) [mptofficial](https://www.line.me/tv/mptofficial)

CALL CENTER **106** | free hotline 24 hours everyday

အောင်ချမ်းသာဗုဒ္ဓကယာဘုရားဖူးအဖွဲ့

ဗုဒ္ဓကယာဘုရားဖူးခရီးစဉ်များကြိုတင်စာရင်းပေးသွင်းနိုင်ပါပြီ။

အောင်ချမ်းသာဗုဒ္ဓကယာဘုရားဖူးဖို့အောင်ရေးအဖွဲ့သည် ယခုနှစ် ၂၀၁၆-၂၀၁၇ခုနှစ်၊ ဘုရားဖူးရာသီတွင် သံဝေဇနီယလေးထွန်း(အိန္ဒိယ/နီပေါ) ဗုဒ္ဓကယာဘုရားဖူးခရီးစဉ်များအား ၂၀၁၆ခုနှစ်၊ စက်တင်ဘာလ နောက်ဆုံးပတ်မှ စတင်၍ "အောင်ချမ်းသာဗုဒ္ဓကယာဘုရားဖူးအဖွဲ့အစည်း" ဟူသောအောင်ပုဒ်နှင့်အညီတစ်ပတ်ခြားတနင်္လာနေ့တွင် အောက်ဖော်ပြပါ နေရာများရှိသည့် ရန်ကုန်ဗုဒ္ဓကယာသို့ ယောဉ်မြင်းတိုက်ရိုက်သွားပြီး ဘုရားဖူးမြော်ကာဗုဒ္ဓကယာမှရန်ကုန်သို့ တိုက်ရိုက် ပြန်လာသည် (၁၁) ညအိပ် (၁၂) ရက်ခရီးဖြစ်ပါသည်။

ကုမ္ပဏီအုပ်ချုပ်မှုမရှိကာ အောင်ရေးအဖွဲ့၏ ကိုယ်တိုင်ဘုရားဖူးခရီးစဉ်တစ်လျှောက်လိုက်ပါ၍ နွေးထွေးသော အောင်ပုဒ်များပေးသဖြင့် ဘုရားဖူးများကျေနပ်အားရပီတိဖြစ်ကာ စိတ်အေးချမ်းသာစွာ သာသနာပြုနိုင်ခဲ့ကြောင်း တဖွဲ့ဖွဲ့ပေးပို့လာသည့် ကျေးဇူးတင်လွှာများနှင့် ပြန်လည်လိုက်ပါရန်အဆိုပြုထားသည့် ဘုရားဖူးများ ယခုနှစ်ခရီးစဉ်တွင် ကြိုတင်စာရင်းပေးသွင်းထားသောဗုဒ္ဓကယာသို့ အောင်ရေးအဖွဲ့အဖွဲ့အစည်းများအား အထူးကျေးဇူးတင်ရှိပါသည်။ တွက်ခွာမည်ခရီးစဉ်များမှာ-

(၁) ၂၆-၉-၂၀၁၆ (၄) ၇-၁၁-၂၀၁၆ (၇) ၁၉-၁၂-၂၀၁၆ (၁၀) ၃၀-၁-၂၀၁၇ (၁၃) ၁၃-၃-၂၀၁၇
 (၂) ၁၀-၁၀-၂၀၁၆ (၈) ၂-၁-၂၀၁၇ (၁၁) ၁၃-၂-၂၀၁၇ (၁၄) ၂၇-၃-၂၀၁၇
 (၃) ၂၄-၁၀-၂၀၁၆ (၆) ၅-၁၂-၂၀၁၆ (၉) ၁၆-၁-၂၀၁၇ (၁၂) ၂၇-၂-၂၀၁၇ (၁၅) ၁၀-၄-၂၀၁၇ (အဖြေစီမံရံမီ)

အထက်ပါခရီးစဉ်များပြောင်းလဲခြင်းမရှိပါ။ မိမိသွားလိုသောခရီးစဉ်များကို ရွေးချယ်၍ Power Palace Hotel အမှတ်-၁၆ ပြည်သာယာလမ်း၊ ဘောက်ထော်၊ ရန်ကင်းမြို့နယ်၊ ရန်ကုန်မြို့၊ ဖုန်း-၀၁-၅၅၅၇၀၂၊ ၀၁-၅၄၄၂၇၇၀၊ ၀၁-၄၀၀၀၁၆၊ ၀၉-၇၃၁၅၂၆၀၊ ၀၉-၇၃၁၅၃၁၃၊ ၀၉-၅၁၂၆၆၆၆၆၆၆၆ ၂၁ သို့ အမြန်ဆက်သွယ်စာရင်းပေးသွင်းနိုင်ပါသည်။

အောင်ချမ်းသာအဖွဲ့

မြန်မာ့တိုင်းရင်းသားဆရာ "ငြိမ်းတင်" ရေးသားသော

၁။ အခမဲ့အသုံးပြုဖွဲ့စည်းပေးသော အသိပညာပေးစာအုပ်များ
 ၂။ အခမဲ့အသုံးပြုဖွဲ့စည်းပေးသော အသိပညာပေးစာအုပ်များ
 ၃။ အခမဲ့အသုံးပြုဖွဲ့စည်းပေးသော အသိပညာပေးစာအုပ်များ
 ၄။ အခမဲ့အသုံးပြုဖွဲ့စည်းပေးသော အသိပညာပေးစာအုပ်များ
 ၅။ အခမဲ့အသုံးပြုဖွဲ့စည်းပေးသော အသိပညာပေးစာအုပ်များ
 ၆။ အခမဲ့အသုံးပြုဖွဲ့စည်းပေးသော အသိပညာပေးစာအုပ်များ
 ၇။ အခမဲ့အသုံးပြုဖွဲ့စည်းပေးသော အသိပညာပေးစာအုပ်များ
 ၈။ အခမဲ့အသုံးပြုဖွဲ့စည်းပေးသော အသိပညာပေးစာအုပ်များ
 ၉။ အခမဲ့အသုံးပြုဖွဲ့စည်းပေးသော အသိပညာပေးစာအုပ်များ
 ၁၀။ အခမဲ့အသုံးပြုဖွဲ့စည်းပေးသော အသိပညာပေးစာအုပ်များ

ရွှေကမ္ဘာ

အိမ်ခြံမြေ / အိမ်ရှေ့လုပ်ငန်း

14 ကားများဖြင့်လုပ်သားအိမ်တာဝန်ယူ
 စတင်လုပ်ပေးသည်။ (မြို့တွင်း/ နယ်စပ်)

Ph : 09-5097001
09-49259491
09-421177464

ချာချီးယား ဒဂုံမြို့နယ်

အရှေ့ပိုင်း၊ ဆိပ်ကမ်း၊ မြို့နယ် တောင်ပိုင်း၊ မြောက်ပိုင်း များရှိမြေကွက်များကို ဈေးကောင်းပေးပေးသည်။

09-450026077
09-510 1862

THREE STAR

Air-con, ရေခဲသေတ္တာ၊ အဝတ်လျှော်စက်

ပြုပြင်ခြင်း၊ တပ်ဆင်ခြင်း၊ ရောင်းဝယ်ခြင်း၊ လဲလှယ်ခြင်း
 ဆေးကြောသန့်စင်ခြင်းလုပ်ငန်းများကို အိမ်အရောက်
 ဝန်ဆောင်မှုပေးနေပါသည်။

Split Type Air-con Brand New 1HP

ခုနှစ်အာမခံ တပ်ဆင်ပြီးဈေးနှုန်း **250000 Ks**

"အနီးဆုံးဆိုင်ခွဲသို့ ဆက်သွယ်ရန်"

တောင်ဥက္ကလာ - 705784, 09-5163480
လိုင်မြို့နယ် - 09-401505153, 09-420186543
ဟဟန်းမြို့နယ် - 09-428192157, 09-252833530
စမ်းချောင်းမြို့နယ် - 09-450047285, 09-250161435

ဖျောက်ဆုံးကြောင်း: ကျွန်တော် မောင်နေလင်းထက် ၁၀/သထန်(နိုင်)၁၅၀၄၁၅ စာ
 PassPort No မမှတ်မီသည် ဖျောက်ဆုံးသွားပါသည်။ တွေ့ရှိပါက
 အကြောင်းကြားပေးပါရန်။ ဖုန်း-၀၉-၉၇၀၀၆၅၀၇၀

အောင်ပြည့်စုံ

အိမ်ခြံမြေ၊ အိမ်ရှေ့လုပ်ငန်း
 ပြုစုခြင်း / နယ်စပ်များအတွက်
 ဈေးနှုန်းချိုသာစွာဖြင့်
 Box ကား မျိုးစုံဖြင့်
 အလုပ်သမားစီစဉ်ပေးသည်။

09-250095114
09-421041338
09-73224763

NASA (နာဆာ) တေးထုတ်လုပ်ရေး (01-397412) မှ
 ဖြန့်ချိလျှောက်ရှိသော Audio တေးစီးစု CD ချုပ်များကို ...
ဖြန့်ချိရေးတစ်ဦးတည်းကုယ်စားလှယ်
 "မင်္ဂလာစိန်တေးသံသွင်း" အမှတ်(၁၄၃)၊ ၂၃-လမ်း၊
 လသာမြို့နယ်၊ ရန်ကုန်မြို့၊ (ဖုန်း- ၂၅၄၂၀၉) တွင်
 ကိုယ်စားလှယ်ဈေးနှုန်းဖြင့် လက်လီ၊ လက်ကား
 ဝယ်ယူရရှိနိုင်ပါသည်။

အခမဲ့ အိမ်ခြံမြေ အဖမ်းအဖြေ

ကြည်စိုး I.C

ကိုယ်တိုင်ဖြေထုတ်
 တနင်္လာမှ သောကြာ၊ ည ၈ မှ ၁၀ ထိ ၀၉-၅၁၂၆၆၆၆၆၆
 (ဝေဖန်တင်ဆက်သွယ်ရန်အဖမ်းအဖြေများသည်)

Victoria University College



ကြီးမူးကျင်းပသော
စာပေဟောပြောပွဲ



ဟောပြောမည့် ပုဂ္ဂိုလ် - စာရေးဆရာမ ဂျူး၊ ဆရာ အော်ပီကျယ်

တက်ရောက်လိုသော ကျောင်းသား၊ ကျောင်းသူများနှင့် မိဘများ - VUC (MMB Campus) ကျောင်းသားရေးရာဌာနတွင်
 ဝင်ခွင့်လက်မှတ်များ အခမဲ့ လာရောက်ထုတ်ယူနိုင်ပါသည်။

အချိန် : ၃:၀၀ - ၅:၀၀
 နေ့ရက် : ၁၉.၈.၂၀၁၆ (သောကြာ)
 နေရာ : Gandamar Ball Room, Gandamar Wholesale (ဝေဖန်လမ်းနှင့် ဂန္တမာလမ်းထောင့်၊ ရန်ကုန်)



ဘာပဲလီလီ

The YANGON DIRECTORY



Mobile App Website



ရန်ကုန်လမ်းညွှန်ရဲ့

DIGITAL ဓာတ်ဆွဲ ဝင်ရောက်လိုက်ပါ။

www.yangondirectory.com | SALES DIRECT LINE : 09-448001662

ဒုတိယသမ္မတ ဦးဟင်နရီဗန်ထီးယူ ရေဘေးသင့်ပြည်သူများအား ထောက်ပံ့ပစ္စည်းပေးအပ် တာပွန် - နတ်တလင်း - မင်းလှ - မိုးညိုဆက်သွယ်ထားသည့် တာပျက်စီးမှု ကြည့်ရှုစစ်ဆေး



နေပြည်တော် ဩဂုတ် ၁၁
အမျိုးသားသဘာဝဘေးအန္တရာယ် ဆိုင်ရာ စီမံခန့်ခွဲမှုကော်မတီ ဥက္ကဋ္ဌ ဒုတိယ သမ္မတ ဦးဟင်နရီဗန်ထီးယူသည် မိုးညိုမြို့နယ်ရှိ ရေဘေးသင့်ပြည်သူများအား တွေ့ဆုံအားပေးပြီး ထောက်ပံ့ပစ္စည်းများနှင့် အလှူငွေများကို ပေးအပ်သည်။

ဒုတိယသမ္မတသည် ပြည်ထောင်စုဝန်ကြီး ဒေါက်တာဝင်းမြတ်အေး၊ တိုင်းဒေသကြီးဝန်ကြီးချုပ် ဦးဝင်းသိန်း၊ ဒုတိယဝန်ကြီး ဝိုင်းချုပ်အောင်စိုး၊ ဦးကျော်မျိုး၊ တာဝန်ရှိသူများနှင့်အတူ ယနေ့နံနက်ပိုင်းတွင် ပဲခူးတိုင်းဒေသကြီး မိုးညိုမြို့သို့ ရောက်ရှိကြသည်။

ထို့နောက် ဒုတိယသမ္မတသည် မိုးညိုမြို့ မဟာသုမင်္ဂလ သီဟကြေးသွန်း ဘုရားပရိဝုဏ်အတွင်းရှိ ရေဘေးကယ်ဆယ်ရေးစခန်း၌ ရေဘေးသင့်ပြည်သူများနှင့် တွေ့ဆုံပြီး (၁၅) ရောင်လွှဲမရသည့် သဘာဝဘေးနှင့်ဆိုင်ရသည့်အခါ ဖြစ်ပေါ်လာသည့် အဆိုးဆုံးအခြေအနေများကို အကောင်းဆုံးဖြစ်အောင် ပြန်လည်တည်ဆောက်ရာတွင် ပူးပေါင်းပါဝင်ဆောင်ရွက်ကြစေလိုကြောင်း၊ အခက်အခဲများကို ဝိုင်းဝန်းပူးပေါင်းကျော်လွှားကြရမည်ဖြစ်ပြီး စိတ်ဓာတ်ခိုင်မာကြရန် လိုအပ်ကြောင်း၊ နိုင်ငံတော်အစိုးရ၏ မူဝါဒများကို အကောင်အထည်ဖော်ရာတွင် ပြည်သူများပူးပေါင်းပါဝင်မှု အောင်မြင်မည်ဖြစ်ပါကြောင်း၊ သစ်တောပြုန်းတီးမှုကာကွယ်ရေး၊ မြေသယံဇာတနှင့် သတ္တုတူးဖော်မှု စသည့်လုပ်ငန်းများကို စနစ်တကျစီမံရန် နိုင်ငံတော်အစိုးရက မူဝါဒများချမှတ်ရာတွင် ပြည်သူများအနေဖြင့် လေးစားလိုက်နာပြီး အကောင်အထည်ဖော်မှုသာ အောင်မြင်နိုင်မည်ဖြစ်ပါကြောင်းနှင့် ပြန်လည်ထူထောင်ရေးလုပ်ငန်းများအတွက်လည်း **စာမျက်နှာ ၄ ကော်လံ ၁** *

- ❑ အစိုးရသစ်၏ ပထမရက် ၁၀၀ ကာလအတွင်း ဆောင်ရွက်ခဲ့မှုများနှင့်ပတ်သက်သည့် သတင်းစာရှင်းလင်းပွဲများ ပြုလုပ်မည့် အစီအစဉ် ထုတ်ပြန် **စာ-၄**
- ❑ မုံရွာမြို့တွင် ကံစမ်းမဲပေါက်သည်ဟု လိမ်လည်ဖုန်းဆက်၍ ဘဏ်မှ ငွေလွှဲခိုင်းမှု တစ်ရက်တည်း နှစ်ကြိမ်ဖြစ်ပွား **စာ-၁၃**

မုန်တိုင်းငယ် တဖြည်းဖြည်းအားလျော့နိုင်
နေပြည်တော် ဩဂုတ် ၁၁

ယနေ့မုန်လွှဲ ၁ နာရီ တိုင်းထွာချက်များအရ တင်္ဂလာဒေသရှိနိုင်ငံတော်ပိုင်းနှင့် ယင်းနှင့် ဆက်စပ်လျက်ရှိသော အိန္ဒိယနိုင်ငံ အနောက်တင်္ဂလာဒေသဒေသအနီးတွင် ဖြစ်ပေါ်နေသော မုန်တိုင်းငယ်သည် အနောက်-အနောက်မြောက်ဘက်သို့ ရွေ့လျားခဲ့ပြီး နောက် ၂၄ နာရီအတွင်း တဖြည်းဖြည်းအားလျော့သွားမည်ဟု မိုးလေဝသနှင့် ဇလဗေဒ ညွှန်ကြားမှုဦးစီးဌာနက ခန့်မှန်းထားသည်။ (မြန်မာ့အလင်း)


မြန်မာ့ရိုးရာလက်ဝှေ့ ကမ္ဘာ့ချန်ပီယံလုပွဲကျင်းပမည်

ရန်ကုန် ဩဂုတ် ၁၁
မြန်မာနိုင်ငံရိုးရာလက်ဝှေ့အဖွဲ့ချုပ်က ကြီးမှူးပြီး မြန်မာမိဒီယာဂရု(ပ်)က စီစဉ်သော မြန်မာ့ရိုးရာလက်ဝှေ့ ကမ္ဘာ့ချန်ပီယံလုပွဲကို ဩဂုတ် ၂၁ ရက် ညနေ ၅ နာရီတွင် အမျိုးသားအားကစားပြိုင်ပွဲရုံ(၁)သုဝဏ္ဏတွင်း၌ မြန်မာမှ လက်ဝှေ့ချန်ပီယံများနှင့် နိုင်ငံတကာမှ ကမ္ဘာ့လက်ဝှေ့ချန်ပီယံများ ယှဉ်ပြိုင်ထိုးသတ်မည်ဖြစ်ကြောင်း သိရသည်။

ယင်းပြိုင်ပွဲတွင် မြန်မာပြည် ချန်ပီယံထွန်းထွန်းမင်းနှင့် ထိုင်းနိုင်ငံမှ မွေထိုင်းချန်ပီယံ ချူးထိုင်း၊ ရွှေတံဆိပ်ဆုများရှင် တူးတူးနှင့် မွေထိုင်းချန်ပီယံဒေဝလက်ဒပ်ဟာ(ကနေဒါ)၊ စောဂေါ်မုဒိုနှင့် ရုပ်ရှာကော့ဘင်အာတမ်(ရုရှား)၊ လက်သီး **စာမျက်နှာ ၄ ကော်လံ ၁** *



ဗိုလ်သွေး



မာဆွတ်(အီရန်)

KBZ BANK
STRENGTH OF MYANMAR

BEST BANK IN MYANMAR

Awarded By : EUROMONEY **EUROMONEY AWARDS FOR EXCELLENCE 2016**